
Перадялата «Божым Шляхам» на 1953 г. 








За адзін 
нумар На год 
Францыя 60 фр. І 350 фр. 
Англія 1 ш. 10 пэн. 8 шыл. 
Аргэнтына 2 пэз. 10 пэз. 
“Аўстралія 2 ш. 10 шыл. 
З. Ш. А. 20 цэн. 1 дал. 
Бэльгія 8 б. Фр. 50 б. фр. 
Данія 1 д. кар. б д. кар. 
Канада 20 цэн. 1 дал.90ц. 
Нямеччына 80 пф. 5 Н.м. 
Швэцыя 1 ш. кар. б ш. кар.. 





Грошы слаць на адрасы: 

У ФРАНЦЫІ: 

Срёфие Розіаіе : Рагі5 с. 6287 44 
В. Р. НогозКо І.ео. 95, гие 4е 5ёўугез, 
РАВІ5 УІ. 

У АНГЛІІ: 


Веу. дс. С. бірохіс, Магіап Ноцзе, НоІаеп 
Ауеппе, ГОМРОХ ХХ. 12. 


У АРГЭНТЫНЕ: 

Азосіасіоп Віеіогиза еп Іа Агаепііпа С. Со- 
топе]! Зауоз 2981. 
4, де Топіо, Виепоз Аігез. 


У АЎСТРАЛІІ: 


Мг. Заскіеуісг Ропаі, 60; Кізіег 5іт. 
Еазі ВВІЗВАХЕ. 0-І. 


У БЭЛЬГІІ. 


Мг. Вогузехіс Уазіі, 19, Ріасе Ноохег, 
ГОСОУАІК. 


У НЯМЕЧЧЫНЕ:УУеіззгибепізсВег Сагі(аз- 
діевзі іп РецбсЫава. (205) бозІаг/Наг, 
ЗопітегуоВІевпз5ігаззе 1 А. 





КНІЖКІ ДА НАБЫЦЬЦЯ. 

У Беларускіх Каталіцкіх Місіях у Лёндане і 

Парыжы можна купіць наступныя беларускія 
кніжкі: 
Друя В. -- Ты і яна. 250 фр -- 6 шыл. 
а. Л. Гарошка -- Душа 40 фр. -- 1 шыл. 
а Л. Гарошка --- Паходжаньне чалавека 20 фр. -- 
10 пэн. 


а. Л. Гарошка -- Сьв. Еўфрасіня -- Прадслава 

Полацкая 150 фр.-- 4 шыл. 
Г-і Я. -- Казкі М 9 -- 30 фр. 15 пэн. 
Г-і Я. -- Казкі Л 3 30 фр. 15 пэн. 


Равенскі М. Арсеньева Н. -- Магутны Божа. Пес- 
ня з нотамі. --5 фр. З пэн. 
Народная казка -- Музыка і чэрці 40 фр. І шыл. 
Сяднёў М. -- Цень Я Купалы 30 фр. 15 пэн. 
Каваль П. -- Беларусь у датах, ліках і фактах 
(друг. выд.) 450 фр. -- 13 шыл. 
Змагар А. -- Случчакі-Апавяданьне--100 фр. 2 ш. 
Змагар А. --- Рэпка-казка -- 30 фр. 15 пэн. 
Малітаўнік «Божым шляхам» 80 фр. 9 шыл. 
Малітаўнік «Ноіаз Гпбу» 200 фр. 5 шыл. 
Паштоўкі з беларускімі краявідамі -- 15 фр. 8 п. 
Камплет часапісу «Божым шляхам» за мінулыя га- 
ды 2000 фр. -- 2 ф. 
М. Вардапохіс -- УУеізегибзепізсвег Неі- 
паі. ГугіК -- 50 фр. 9 шыл. 
Зьвяртацца на адрасы: У Францыі: 
В. Р. НогозКо Іео, 95, гце (е бёугес, 
Рагіз “І. 
У Англіі: Неў. «г. С. біроуіс, Магіап 
Ноцве, Ноідеп Ауепие, ІОХРОХ Х. 12. 


У Нямеччыне: “Уеізвгцбепізсбег Сагі(аз- 
Зепзі іп РецізсСМапа. (20Ь) бозІаг/ Нат, 
ЗоттегуоВІепзігаз5е 1 А. 


НА ВЫДАВЕЦКІ ФОНД «БОЖЫМ ШЛЯХАМ» 
І ФОНД «ДОБРАЕ КНІЖКІ» 
Апошнім часам прыслалі (сумы паданы ў 
францускіх франках): 

Г. М. 3.448, Гладкі Я. 800, Данілевіч Б. 400, 
Дударэвіч С. 300, Дунец У. (ад групы Клевэлянд) 
2.759, Елешэвіч П. 100, Кукіян А. 350, Кунцэ- 
віч М. 800, Пітушка Я. 800, Стома В. 400, а. У. 
Т. 350, Цыбульскі Э. 100, Шчарбук Я. 350, Юр- 
левіч Э. 100, Яцкевіч Д. (ад групы Аўстралія) 
2.940. 





З беларускае народнае мудрасьці 


Дабро помніцца менш чым зло. 

Дабро пушыць, а ліха тончыць. 

Да дваццаці гадоў ня вырас, да трыццаці ня ўмён, 
да сарака калі не жанаты, а да 50 не багаты 
-- то нічога ад яго не чакай, так і памрэ. 

Дай, Божа, госьця і гаспадар пажывіцца, 

Дай, Божа, даваць а не прасіць. 


Дай, Божа, заўсёлы сьмяяцца, а ніколі плакаць. 
Дай, Божа, людзям, то і мы дабудзем. 

Дай, Божа, на сваёй лаўцы Ўмерці. 

Дай, Божа, усё ўмець, да ня ўсё рабіць. 
«Дай!» і чуткі ня чуе, а «на!» і глухі пачуе. 
Дай на тры дві, возьмеш злыдні. Аб пазыках. 
Дай ня ўбогаму, а патрабуючаму. 


БОЖЫМ 


Ш ЛЯХАМ 





Год УІІ, 





ТРАВЕНЬ-ЧЭРВЕНЬ 





М 54. 





Справа салідарнасьці 


Адным з вельмі важных дзейнікаў у штодзен- 
ным жыцьці ёсьць салідарнасьць. Гаворыцца і 
пішацца аб салідарнасьці даволі часта пры роз- 
ных нагодах, як аб нечым агульнаведамым і сама- 
зразумелым, але ў сапраўднасьці рэч маецца 
зусім іначай, дзеля гэтага варта прыглянуцца да 
салідарнасьці ўважней і зьвярнуць увагу на сут- 
насьць справы. 

Што-ж тэта такое салідарнасьць? Гэта асаблі- 
вая цнота грамадзкага жыцьця, якая фармуе ад- 
косіны адзінкі да агулу і агулу да адзінкі па- 
водля нормы: усе за аднаго 1 адзін за ўсіх. Са- 
лідарна могуць разьмяркоўвацца абавязкі, абця- 
жаньні супольнага жыцьця і салідарна дзяліцца 
. здабыткамі і асягненьнямі так аднаго сябры, як і 
цэлае грамады. 

Дзеля таго, каб салідарнасьць магла стацца 
багаславенствам для людзей, яна мусіць апірацца 
на высокім ідэале, мець добрую мэту -- інакш яна 
можа стацца крыніцаю няшчасьця і цярпеньня 
для грамадзтва. Ведама, што салідарнасьцю кі- 
руюцца ня толькі сябры дабрадзейных установаў, 
але так-жа банды зладзеяў і шайкі разбойнікаў. 
Вось-жа ясна, што салідарнасьць тэта такое 
«аружжа», якое можа служыць і для дабра і для 
зла. Да чаго чалавек будзе яго ўжываць залежыць 
ад узгадаваньня і тут на першы плян выступае 
значэньне рэлігіі. У людзей, якіяня маюць мараль- 
насьці, для якіх паняцьці дабра і зла або зусім ня 
існуюць, або ёсьць толькі чымсьці ўмоўным, для 
якіх няма граху, якія ня прызнаюць Найвышэй- 
шага Судьзьдзі, што калісь будзе за добрае на- 
гароджваць, а за зло караць -- салідарнасьць у 
гэткіх людзей можа быць больш небясьпечнаю, 
чым брытва у руках дзіцяці. 

Для вырабленьня салідарнасьці як цноты на- 
вука Каталіцкае Царквы мае першараднае значэнь- 
не. Асабліва важным для зразуменьня 'неабход- 
касьці салідарнасьці ёсьць сьведамасьць, што ўсе 
людзі твораць містычнае цела Хрыста і калі цяр- 
піць адзін член тэтага вялікага Хрыстовага Цела, 
дык тым самым цярпіць усё Цела. Да таго ўсе 
вернікі твораць адну аграмадную сям'ю, маючы 
супольнага Айца ў небе, Узаемаадносіны Ў 
гэтай сям'і павінны асноўвацца не на прымусе, не 


ка страху, а на любові паводля Божага прыка- 
заньня: Любі бліжняга твайго, як самога сябе; а 
гэта ня што іншае, як самая шчырая салідар- 
насьць. 

Самазразумела, што аб значэньні рэлігійных 
матываў у вырабленьні салідарнасьці гаворыцца 
пад тою ўмоваю, што рэлігійныя прыказаньні ня 
толькі запісаны ў катэхізмах, але выконваюцца Ў 
штодзенным жыцьці. Бо-ж як найлепшы лек не 
паможа хвораму, калі ён ім ня будзе карыстацца, 
падобна і найбольш дабрадзейныя рэлігійныя нор- 
мы, ня выявяць свайго дабрадзейнага ўплыву, калі 
ня будуць выконвацца. 

Так як кожная цнота, падобна і салідарнасьць 
вымагае некаторага часу для ўспрыняцьця. Ка- 
лісьці на Беларусі як узор для прыкладу паказва- 
лі на салідарнасьць жыдоў. І праўда, у іх часта 
можна было бачыць падзівугодную салідарнасьць, 
але яна ў іх ня ёсьць чымсьці ўроджаным, а вы- 
нікам вяковага ўзгадаваньня, абаснованата на 
Бібліі і Талмудзе (тлумачэньне да Бібліі Ст. Запа- 
вету). У іх аб салідарнасьці прыгадвалася на кож- 
ным кроку і ў дзеяньні і ў малітве. Напрыклад на 
Судны Дзень рабін зьвяртаўся да Бога такімі сло- 
вамі: «Божа, дай, каб я не саромеўся за мой на- 
род, а народ не саромеўся за мяне...» Уплыў та- 
кога ўзгадаваньня на сьведамасьць ставаўся ўсю- 
ды відавочны. 

У народаў, якія жывуць дзяржаўным жыць- 
цём адказныя дзяржаўныя і грамадзкія дзеячы ня 
лішне турбуюцца аб вырабленьні салідарнасьці, бо 
Ў іх адсутнасьць салідарнасьці да пэўнае ступені 
замяняецца дзяржаўным апаратам. Тады нават та- 
кія сьмяротныя ворагі салідарнасьці, як: вузкі эга- 
ізм і хвараблівая партыйнасьць ня так адчуваль- 
ныя ў грамадзкім жыцьці, як тэта дзеецца ў на- 
родаў недзяржаўных і Ў тых галінах жыцьця, дзе 
волю чалавека не акелзвае нічога іншага, як толь- 
кі сумленьне 

Найаснаўнейшым мамэнтам для вырабленьня 
салідарнасьці ёсьць усьведамленьне, што яна не- 
абходная для ўсіх. Хочам мы гэтага, ці не, але 
сьвет з Божае волі так уладжаны, што за злочы- 
ны адзінак цярпяць часам цэлыя народы, і наадва- 
рот асягненьнямі і добрымі здабыткамі адзінак ка- 


4 -- 


рыстаюцца ўсе людзі. Калі нядаўна ангелец у та- 
варыстве новазэляндца ўзыйшоў на найвышэйшую 
гору ў сьвеце, на Эвэрэст, ангельцы гэты ўчынак 
расхвалілі, як асягненьне ўсяго народу і зусім 
слушна ганарацца ім, Некатарыя думаюць, што 
гэта толькі добрыя, ці дрэнныя ўчынкі высока- 
пастаўленых людзей маюць уплыў на грамадзтва 
-- гэта зусім памылковая думка, бо-ж агульна 
ведама, што ўчынкі нават найзвычайнейшага сьмя- 


ротніка заўсёды маюць нейкае рэха прынамся. ў 


тым асяродзьдзі, дзе ён жыве, але межаў для ўп- 
лыву ніхто ня можа азначыць, аб тэтым і пры- 
казку злажылі «Добрае чуваць лалёка, а ліхое 
яшчэ далей». 

Бязумоўна, калі-б салідарнасьць прыносіла для 
паасобнага чалавека толькі карысьць, дык-бы ня 
трэба было аб ёй пісаць і гаварыць, бо яна была-б 
агульна практыкаванаю, але ўся справа ў тым, 
што салідарнасьць вымагае так-жа ахвяраў і тут 
ёсьць тое слабое мейсца, якое павінна выяськіць 
узгадаваньне. Але хто-ж пакліканы да ўзгадавань- 
ня, да вырабленьня салідарнасьці? Бязумоўча усе, 
бо гэта справа, якая датычыць усіх. Аднак трэба 
падчырккуць, што вырабленьне гэта дзеяньне, а ня 
пустая гутарка. Больш таго, калі нехта сам ня вы- 
казваючы ў сваіх паводзінах найменшае салідар- 


адносіцца вымога: 


насьці ў жыцьці, пачне іншым казаць казаньні аб 
тэтай вялікай цноце, дык толькі зьнеахвоціць да 
яе. Прыкладаў да гэтага можна знайсьці нязьліча- 
ную колькасьць на кожным кроку. Пару гадоў 
таму розныя адзінкі спаміж беларускае эміграцыі, 
якія сварацца з усімі і за ўсё, былі раптам, як па 
змове, пачалі выдаваць розныя заклікі «да зго- 
ды», «да паеднаньня» -- і які быў вынік? Яшчэ 
горшае разьбіцьцё і горшыя аваркі. Да каго-як-да 
каго, але да тых, што тавораць аб салідарнасьці 
-лекару, вылеч перш самога 
сябе! ; 
Салідарнасьць выяўляецца не іна словах, а на 
ўчыкках, дык і да яе вырабленьня патрэбны ў 
першую чаргу прыклады на дзеле. Больш яшчэ: 
прыклады не для паказу, іне для людзкоіга вока, 
але дзеяньне ўсюды і заўсёды ў духу салідарна- 
сьці, не зважаючы на тае, бачыць хто гэтае дзе- 
яньне, ці ня бачыць. Калі хто сапраўды хоча пры- 
чыніцца да ўмацаваньня салідарнасьці ў радох 
беларускае эміграцыі і ва ўсім беларускім народзе, 
а такім павінен быць кожны сьведамы беларус, 
дык хай пачне ўмацоўваць цноту , салідарнасьці Ў 
сабе самым, тады бяз лішніх слоў зробіць вельмі 
шмат, для агульнага дабра. 
Л. Тр--і 





НАВУКА І РЭЛЦЯ 


Пытакьне адносінаў між навукай і рэлігіяй 
ёсьць адным з важнейшых пытаньняў разумовага 
і духовага жыцьця чалавека, дык ня дзіва, што 
яно прыцягвала 4 прыцягвае да сябе ўвагу самых 
шырокіх і самых розных кругоў грамадзянства. 
Гэтае зацікаўленьне калісьці недаверкі стараліся 
выкарыстаць для свае прапаганды і тое-ж робяць 
да сёньне за зялезнаю заслонаю, вынайходзячы 
розныя супярэчнасьці між некаторымі навуковымі 
адкрыцьцямі і праўдамі веры, ды разьдзьмухваю- 
чы іх да неімаверных разьмераў. Пры гэтым са- 
мае паняцьце «навука» яны “стараюцца ператва- 
рыць у нейкага бажка, які ўжо мае рЗьвязкі да 
ўсіх загадкаў сусьвету і вырашыў ўсе жыцьцё- 
выя пытаньні, не пакідаючы нідзе мейсца для рэ- 
лігі. 

Праўда, такое «пачэснае» заданьне кіедаверкі 
пачалі ўскладаць на навуку толькі ў мінулым ста» 
годзьдзі, Яшчэ ў 1872 р. на міжнародным кангрэ- 
се прыродаведаў у Ляйпцыгу нямецкі фізыялёг 
Э. Дю-Буа-Раймоед (1818-1896) хоць і быў пры- 
хільнікам матэрыялізму, але меў шчырасьць за- 
явіць, што ёсьць сем загадкаў сусьвету, адносна 
якіх вучоныя ня ведаюць і ня будуць ведаць ні- 
колі разьвязкаў. Але праз пару гадоў у Амэрыцы 
Дрэпэр публікуе кніжку, у якой на навуку ўскла- 


даецца неабмежаваная надзея і скіроўваецца яе 
спэцыяльна супраць рэлігіі (1). А праз пару дзе- 
сяткаў гадоў кямецкі прыродавед Эрнэст Гэкель 
(1834-1919) у кнізе «Загадкі сусьвету» (1898 г.) 
з напышанаю гордасьцю заяўляе, што навука ўжо 
знайшла разьвязкі да ўсіх загадкаў сусьвету. 
Праўда хутка выявілася, што ў ягоных «разьвяз- 
ках» няма сапраўднае навуковае вартасьці, горш 
таго, у доказах адносна паходжаньня чалавека Гэ- 
кэль сьведама сфальшаваў некаторыя ілюстрацыі, 
на якіх асноўнаў свае доказы і потым мусіў пуб- 
лічна празнацца да гэтага круцельства, аднак у 
сваёй супрацьрэлігійнай зацятасьці сваіх пагля- 
даў не адклікаў, а ворагі- рэлігіі, якія яго падтры- 
моўвалі, прабачылі яму ўсе круцельствы, бо 
ўяўлялі, што ён здолеў упрагчы навуку ў аглоблі 
бязбожнага возу. У сапраўднасьці нават і ў той 
гэкэлеўскі час толькі дробная частка навукоўцаў і 
да таго навукоўцаў невялікае варстасьці была пры- 
няла пагляд, што між навукаю і рэлігіяю ёсьць 
супярэчнасьці. а найбольшая вучоныя заусёды 
аставаліся веруючымі людзьмі. З гэтага гледзішча 
вартыя ўвагі досьледы д-ра Дэннэрта і 
айцоў Кнэльлера і Эйміе. Д-р Дэннэрт, дасьле- 


1) Ютарег 7. У. -- Сопйісі оЁ 5сіепсе апа Ве- 
Івіоп. Меў.Хогк, 1875. 

дуючы рэлігійныя перакананьні перадавых ву- 
чоных ад ХУ да канца ХІХ ст., ка агульны лік 
367 вучонных сьцьвердзіў, што толькі 290 з 
іх адкідалі веру ў Бога, 39) былі індыфэрэнт- 
нымі, а 959) прызнавалі існаваньне Бога (2). 
Адносна ХІХ ст. ён сьцывярджае, што на 288 
вучоных ня змог выявіць рэлігійных паглядаў 
адносна 48 чалавек (16,89.), недаверкаў было 
ўсяго 7 (9,59)), індыфэрэнтнымі 8  (3,990), 
а рэша 220 (77,79.) былі веруючымі. Да 
падобных, але больш дакладных выснаўкаў 
дайшоў а. Кнэльлер, падаючы сьведчаньні самых 
вучоных. (3). Англійскі дасьледнік Табрум перад 
першаю сусьветнаю вайною апублікаваў даку- 
мантальную кнігу «Рэлігійныя вераваньні сучас- 
ных вучоных», у ёй аўтар сьцывярджае, што на 
133 вучоных 118 верылі ў Бога. Яшчэ больш 
дакладна дасьледаваў гэтае пытаньне а. Эйміе. 
Ён у двохтомнай кніжцы падае весткі аб 432 
вучоных з ХІХ ст.: з іх адносна 34 (8,090) не 
знайшоў сьведчаньняў аб рэлігійных паглядах, 
15 (3,49.) былі абыякавымі і агностыкамі, 16 
(37) -- бязбожнікамі, а 367 (8509) былі іве- 
руючымі (4). (Частковыя сьпісы веруючых ву- 
чоных ужо падаваліся на старонках «Божым шля- 
хам»: у Мр. 5-6 паданы сьпіс веруючых астра- 
номаў, у Нр. 85-36 --- сьпіс веруючых фізыкаў, у 
“гэтым нумары ёсьць сьпіс веруючых геалёгаў). 

Час ішоў, навука здабывала ўсё новыя 
асягненьні, і паводля цьверджаньня калішніх бяз- 
божнікаў, лік няверуючых вучоных мусіў-бы 
ўзрастаць, а лік загадак сусьвету зусім зьнікнуць. 
Тымчасам сталася зусім наадварот. Цяпер у воль- 
ным сьвеце лік вучоных недаверкаў калі ня роўны 
нулю, дык блізкі каля гэтага, а што да загадак 
сусьвету, гэта значыць нявыясьненых навукаю 
пытаньняў, дык іх лік усьцяж пабольшваецца. Ня- 
даўна Рэне Сюдр апублікаваў цікавую кніжку аб 
сучасным стане навукі і назваў яе «Новыя загадкі 
сусьвету» (5). У ёй аўтар падае такое мноства 
новых нявыясьненых навукаю пытаньняў, што на- 
ват не стараецца іх нумараваць. Адначасна можна 
сьцьвердзіць іншы, вельмі вымоўны факт; у воль- 
ным сьвеце ўжо амаль ня чуваць паважных гала- 
соў аб супярэчнасьцях між навукаю і рэлігіяй. 
Больш того, апошнім часам зьявіліся кнігі, у якіх 
існаваньне Бога даказваецца амаль выключна з 
асягненьняў сьвецкае навукі (6). 


2) Ю.г Реппегі -- іе Веіівіоп «4ег КМаіш- 
ўог5сВег. Вегііп, 1908. 

3) КреПег Кагі-АІоіз -- Газ Сргізіепіца пда іе 
Уегітеўег (ет пецегед Маічгуізвепзеваёе. Егеіроге і» 
Вгеізазлм, 1903. 

4) Апіопіп Кушепи -- Іа рагі 4ез сгоуапіз вапз 
Іе8 ргортёз ае Іа ясіепсе ац ХІХ зіёсіе. Рагіз, 1928, 
і. 2, я. 214. 


5) Веоб цёге -- І.еа поцуейее ёпіртез «е 
Гипіуетгз, Рагіз, 1951. 
6) Ріег Сагіо Іапацссі -- Юзізіёе Ріо? Кота, 


Тут пад словам рэлігія трэба разумець ўсё 
тое, што лучыць чалавека з Богам, а гэтая луч- 
насьць апіраецца на аб'яўленьні, даным чалавеку 
самым Богам, Які ані ня хоча, ані ня можа памы- 
ляцца, дзеля гэтага і рэлігійныя праўды веры, якія 
Каталіцкая Царква падае да агульнага вераваньня, 
маюць на сабе выразнае таўро Божае непамыль- 
насьці і сталасьці, а тым самым ня могуць Зьмя- 
няцца. Затое навука на працягу вякоў вельмі 
часта зьмяняла свае плыні. 

У зьменьлівасьці навукі няма нічога дзіўнага. 
Калі рэлігія мае у сабе азнакі Божае сталасьці, дык 
навука ёсьць вытварам чыста людзкім і мае на са- 
бе азнакі людзкое абмежаванасьці і памыльнасьці. 
ІЦШто-ж тэта ёсьць навука? Агульна гэтым словам 
азначаюць усю сукупнасьць веды, якая здабы- 
ваецца дакладным пазнаньнем рэчаў у іхным 
прычыновым зьвязку. Але пазнаньне здабываецца 
разумоваю працаю, а дюдзкі розум мае абмежа- 
ваныя пазнавальныя здольнасьці. Вонкавы сьвет 
чалавек пазнае галоўным чынам праз змыслы, але 
людзкія змыслы шмат больш абмежаваныя як ро- 
зум. Каб ясна ўсьведаміць сабе абмежаванасьць 
нашых змыслаў, варта прыглянуцца да залучанае 
тут схэмы электро-магнэтычных хваляў, іх 

1948. Тора А. О'Вгіеп -- боі Іері. Веўеізе Ёйг іе 
Ехізіепх Собіез. АяспаЁЁепріге 1950, ГІ. Ковалів -- Чу 
деса науки і вицій розум. Мюнхен, 1948. 


ёсьць аграмадная колькасьць, але нашае вока ба- 
чыць з іх толькі дробную частку (бачымы сьвет), 
а іншыя змыслы дык зусім іх не адчуваюць. Толь- 
кі дзякуючы інтуіцыі, фантазіі і розуму чалавек 
вынайходзіць розныя прылады, каб дасьледаваць 
той недасяжны для змыслаў сьвет. А надпры- 
родныя вышыні, да якіх сягае рэлігія, адзьдзеле- 
ны ад нашых змыслаў бяздоннаю пропасьцю, 

Напружваючы ўсе свае пазнавальныя сілы, 
людзкі розум паволі йдзе наперад, пашырае штораз 
больш абсяг сваіх пазнаньняў, але таму, што ўсе 
людзкія пазнавальныя здольнасьці так паасобна, 
як і разам узятыя ёсьць абмежаваныя, дык ня 
дзіва, што ў сваім поступе розум робіць нямала 
памылак. Дзеля гэтага нават і самое выражэньне 
«навуковыя праўды» трэба разумець не даслоўна, 
як гэта звычайна робіць публіка, але ў вельмі 
абмежаваным сэнсе, як гэта слушна заўважвае ве- 
дамы вучоны Лекомт-дэ-Нойі (7). 

Ня дзіва, што ў тых выпадках, калі навука да- 
ходзіць да якіх памылковых выснаўкаў, могуць 
зьяўляцца повідныя разьбежнасьці між ёю і рэлі- 
гіяю, але нават і ў гэтых выпадках прадметам 
разьбежнасьці стаюцца не рэлігійныя праўды, але 
тыя навуковыя праўды, якія перш навука ўважала 
за бяссумніўна праўдзівыя і якія на працягу вя- 
коў прыстасоўваліся да рэлігійнага сьветагляду. 

Свае памылкі навука не бярэ моцна да сэрца, 
каадварот нават існуе прыказка, што на памылках 
людзі вучацца. У меру пашырэньня кругу свае 
веды, памылкі выкрываюцца і папраўляюцца. 
Асабліва шмат навуковых памылак і кедакладнась- 
цяў выяўлена ў сьвятле адкрыцьцяў апошняга ста- 
годзьдзя, але-ж гэтыя адкрыцьці ня ёсьць апошнім 
словам навукі. Хоць некаторыя паважныя вучоныя 
і цьвердзяць, што «людзкія пазнавальныя магчы- 
масьці ўжо блізкія сваіх канчатковых межаў» (8), 
але пераважная большасьць перадавых вучоных 
зусім слушна спадзяецца яшчэ ад навукі вельмі 
паважных адкрыцьцяў. Напрыклад нямецкі фізык 
і сябра Акадэміі Навук Макс фон Ляўэ цьвер- 
дзіць, што сучасная фізыка ледва адышла ад свай- 
го юнацтва, падобна выслоўліваецца амэрыкан- 
скі біохэмік, і акадэмік Джэмс Сумнэр: «Мы 
кагдзе пачынаем вучыцца здабываць наш зямны 
падол». Але як-бы ня былі вялікімі тыя будучыя 
адкрыцьці, які-б ня быў аграмадны поступ наву- 

.кі Ў будучыні, ўсё-ж для людзкога абмежавака- 
га розуму астанецца назаўсёды шмат неразгада- 
ных пытаньняў у бесканечным сусьвеце. Сучас- 
НЫ англійскі матэматык і філёзаф Бэртранд-Артур 
Руссэль у адной з радыёпрамоваў казаў: «Лю- 
дзкія магчымасьці ня ёсьць неабмежаваныя; нават 


“) І,есотіе ди Мойу -- Г'ротте её за! безбіпёе. 
Рагі5, 1948, з. 28. 
8) У. ПГатріег -- Нізіоіге (е зсіепсе её (е зез 

в. 562. 


найбольшы поступ ня можа даць чалавеку ўсяў- 
ладзтва. Векавое дасьведчаньне вучыць, што рас- 
крываючы адну тайну, навука становіцца перад 
новымі тайнамі». 

Залучаная тут схэма разьвіцьця навукі паказвае 
даволі ясна як гэта магчыма, што ў меру поступу 
навукі лік 'неразгаданых тайнаў усьцяж зболь- 
шваецца. Сьвет навукі, пашыраючы што-раз 
больш поле свае дзейнасьці, тым самым пашырае 
круг сутыку з далейшым недасьледжаным полем 
сусьвету. Адзіная толькі багасловія -- навука аб 
рэлігіі -- мае адчынены доступ у бесканечнасьць, 
але і ў гэтым кірунку пазнавальныя здольнасьці 
людзкога розуму не пераходзяць сваіх магчы- 
масьцяў, гэта на помач слабому людзкому розуму 
прыходзіць Божае аб'яўленьне, гэта значыць, што 
з нябесных вышыняў Бог пасылае чалавеку дробны 
прамень надпрыроднага сьвету і праз гэта навука 
аб рэлігіі, багасловія, асноўна адрозьніваецца ал 
чыста сьвецкіх навукаў, якія працярэбліваюць са- 
бе дарогу ўпярод быццам вобмацкам у непра- 
гляднай цемры. 


З вышэй апісанага прыкладу можна зрабіць 
яшчэ адзін вельмі важны выснавак: калі хрысьці- 
янская, а дакладней кажучы каталіцкая рэлігія, 
маючы надпрыродны сьвет, даны самым Богам, па- 
дае якія рэлігійныя праўды да агульнага вера- 
ваньня, як аб'яўленыя Богам, дык яны ёсьць і 
вечныя, такія як сам Бог, 1 кожны чалавек можа і 
павінен успрыняць іх як такія. Інакш маецца спра- 
ва з навуковымі праўдамі. Адносна іх заўсёды можа 
аставацца ў чалавека нейкі сумніў, бо яны выяўле- 
ны толькі сілаю абмежаванага людзкога розуму, 
які ад вякоў мыляецца. 

Тут увесь час ужывацца слова навука, але ў 
сапраўднасьці нельга сабе ўявіць навукі без яе 
прадстаўнікоў -- бяз вучоных, Дык адносіны на- 
вукі да рэлігіі гэта ня што іншае, як адносіны пе- 
радавых вучоных, гэта значыць тых людзей, якія 
сваімі досьледамі прычыніліся да пашырэньня і 
паглыбленьня кавукі ў нейкай галіне. Бязумоўна 
сьведчаньне вучоных мае значэньне адносна тых 
галінаў веды, у якіх яны зьяўляюцца спэцыя- 
лістамі” да вырашэньня рэлігійных справаў 
яны ня маюць аўтарытэтных данных, але затое яны 
могуць ясьней за іншых азначыць, якія ёсьць 
адносіны між рэлігіяй і навукай, якую яны ства- 
рылі і вось яны кажуць, што ў меру разьвіцьця 
навукі лік веруючых вучоных узрастае. Варта 
яшчэ раз глянуць на схэму разьвіцьця навукі, каб 
уцяміць, што інакш быць ня можа. Перадавыя ву- 
чоныя, якія даходзяць да межаў людзкога па- 
знаньня, маюць шмат нагодаў у сваім «навуковым 
падарожжы» ўбачыць сьляды Бога ў прыродзе, а 
дакранаючыся да таго бесканечнага, недасьледа- 
ванага яшчэ сывету, маюць магчымасьць адчуць 
беапасрэдна веліч Стварыцеля. Хораша выказаў 
адносна гэтага сваю думку англійскі гэніяльны фі- 

Схэма разьвіцьця навукі. 
Увага: Тут перачысьлены ня ўсе сёньня ведамыя навуковыя дысцыпліны, але гэтага схэма ня Мае на мэце; яе за- 
даньнем ёсьць паказаць, як пашыраючы поле досьледаў, збольшваецца круг няведамага, 


зык і матэматык Ісаак «Ньютон (1643-1728): 
ня знаю, як я прадстаўляюся сьвету, але я ый 
сабе выдаюся малым хлапчуком, які забаўляючы- 
ся на беразе мора, зьбірае гладзенькія каменьчыкі 
і прыгожыя ракушкі, тады калі аграмадны акіян 
праўды глыбока закрыты перад яго вачыма». 
Сусьветнае славы францускі біялёг і фізіялёг 
Люі Пастэр (1822-1895) сваю глыбокую рэлігій- 
насьць абасноўваў на сваёй вучонасьці: 
«Якраз таму, што я іцмат пералумаў і шмат сту- 
дыяваў, я стаўся веруючым як брэтонец, а калі-б 
я больш разважаў і яшчэ больш студыяваў, дык 
стаўся-б веруючым як брэтонка» (Брэтонія гэта 
найбольш рэлігійная правінцыя ў Францыі). 


Якім чынам глыбейшыя студыі вядуць вучоных 
да глыбейшае і шчырэйшае рэлігійнасьці вобразна 
выказаў шкоцкі гісторык Тамаш Карляйль (1785- 
1881): «Мы гаворым аб кнізе прыроды і гэга 
сапраўды кніга, якую ўлажыў і напісаў сам Бог. 
Але каб яе чытаць, ці ведаеш ты, ці хтось іншы з 
людзей прынамся яе альфабэт? Яе словы, яе ска- 
зы, яе велічныя апісаньні, паэтычныя і філязафіч- 
ныя старонкі зьмешчаныя ў нашай сонечнай сы- 
стэме напісаныя нябеснымі гіерогліфамі. Гэта 
сапраўды сьвятое пісаньне, якое можа ашчасьлі- 
віць і прарокаў, калі-б яны маглі з яго сям-там 
прачытаць хоць некалькі радкоў» (9). Гэтыя сло- 
вы славутага гісторыка вельмі трапна выясьня- 
юць, што сучасны зварот навукі да рэлігіі ня 
ёсьць прыпадковым ані пераходным зьявішчам, 
бо навейшыя вучоныя, навучыўшыся лепш чытаць 
кнігу прыроды, стаюцца тым самым больш рэлігій- 
нымі, 


Гэта пераважна спаміж недавукаў і вельмі 


вузкіх спэцыялістаў рэкрутаваліся і яшчэ цяпер " 


могуць рэкрутавацца тыя недаверкі, якія сваю 
бязбожнасьць стараюцца прыкрыць плашчам .ЗУ- 
чонасьці. Для недавукаў, зразумела не для ўсіх, 
веліч навуковых асягненьняў можа выдавацца 
нейкаю недасяжнаю вяршыняю гары, аседкам 


9) Торп А. О'Вгіеп, ор. сіё., з. 68. 


бажкоў, і яны бадайшто падсьведама пачынаюць 
бунтавацца супраць яшчэ большае велічы надпры- 
роднага сьвету. Аб гэткіх людзях гэніяльны фран- 
цускі матэматык А.-Л. Коші (1789-1857) казаў: 
«Мала навукі аддаляе ад Бога, шмат навукі -- да 
Яго вядзе». Праўдзівасьць гэтых слоў сёньня 
больш чым калі можна бачыць на кожным кроку. 

У краінах пад дыктатураю камунізму сілаю 
тэрору стараюцца затрымаць навуку на тым 
узроўні, на якім яна была семдзесят гадоў таму 
за часоў Маркса, каб магчы ўтрымаць той матэ- 
рыялістычны сьветагляд, які тады быў модны і які 
лёг у аснову іхняе дзяржаўнае сыстэмы. Але каб 
адначасна магчы маніць самых сябе і іншых, што 
яны маюць «перадавую навуку», дык кладуць 
неімаверны націск на тэхніку. Але «людзі, які зай- 
маюцца выключна тэхнікай з сапраўднаю сьціслаю 
навукаю маюць мала што супольнага, затое як 
слушна сьцьярджае англійскі матэматык Б. А. Рус- 
сэль, «хварэюць на мэгалёманію... і ўяляюць сабе, 
што самі могуць сесьці на пасадзе Усемагут- 
нага». У сапраўднасьці савецкае пяршынство гэ- 
та ні больш ні менш, як пряшынство з-заду па- 
водля азначэньня прафэсара Манлея. Ён між чн- 
шым кажа так: «Я лічу, што думка аб нясумяш- 
чальнасьці хрысьціянства і навукі можа зьявіцца 
толькі на грунце грубае і павярхоўнае філязофіі. 
З майго досьледу я пераканаўся, што адсутнасьць 
веры ў Божае аб'яўленьне, у сьмерць і ўваскра- 
сеньне Хрыста Збавіцеля пераважае сярод тых, 
каго я дазволю сабе назваць абозным арыергар- 
дам (самымі апошнімі) пры лягэры навукі, а сярод 
тых, для каго жывая навуковая праца стварае 
праўдзівую жыцьцёвую задачу, жыве моцная ве- 
ра ў Бсга». Дык ня дзіва, што ў Савецкім Саюзе, 
дзе сіламоц затрыманы навуковы поступ, яшчэ і 
цяпер выдаюцца такія кнігі, якія да нудоты паўта- 
раюць безьзьмястоўныя клічы аб супярэчнасыіі 
між навукаю і рэлігіяю (10). 

(Заканчэньне ў наступным нумары). 


10) С. Вальдгард -- Наука против религии. Москва, 
1952. 





АДНОСІНЫ ГЕАЛЁГАЎ ДА РЕЛІГІІ 


Між шматлікіх галінаў сучаснае навукі геалё- 
гія вызначаецца тым, што яе асягненьні па- 
рараўнаўча менш трапляюць у шырокія кругі гра- 
мадзянства.Магчыма дзеля гэтага нават найвы- 
значнейшыя геалёгі мала ведамыя па-за вузкім 
кругам спэцыялістаў. Тымчасам гаелёгія --- гэта 
адна з цікавейшых навукаў. Займаецца яна будо- 
ваю, мінэральным складам, гісторыяю, закона- 
мі, а так-жа сучасным станам нашае Зямлі. Калі 
часам можна пачуць думку, што чалавек мае 
магчымасьць чытаць кнігу прыроды, дык найлеп- 


шую такую магчымасьць маюць геалёгі. Што яны 
ў той кнізе вычытваюць, хай гавораць самі. 
Дэлюк (Гес) Жан-Андрэй (1727-1807) вы- 
датны францускі геалёг, быў шчыра веруючым і 
часта бараніў аб'яўленьня і каталіцызму з бага- 
слоўскага гледзішча супраць пратэстантызму. «Я 
перакананы, што толькі ў Каталіцкай Царкзе мо- 
жа захавацца аб'яўленьне і што ўсе пратэстанцкія 
Цэркві вядуць да дэізму. Калі-б я навярнуў якога 
няшчаснага, дык-бы “эаіў яму прыняць каталі- 
цызм». 


2.8. 


Кювье (Сцуіег) Жорж (1769-1832) найвы- 
значнейшы францускі геалёг свайго, часу, быў 
шчыра веруючым. У сваіх выкладах ён з націскам 
падчыркваў, што «досьледы бачымае прыроды 
выяўляюць Стварыцеля». У паясьненьні святога 
Пісаньня трымаўся даслоўнага тлумачэньня нават 
больш, як гэтага вымагаецца. Напрыклад гавора- 
чы аб сатварэньні сьвету, ён казаў: «Уявем сабе... 
як на самым пачатку Стварыцель прыводзіць 
авае творы перад вачыма першага чалавека і за- 
гадвае яму, даць ім назовы». 

Сміт (Этіб) Віліям (1769-1839) аўтар геаля- 
гічнае карты Англіі, выданае ў 1815 г. Усе ягоныя 
творы сьведчаць, што быў веруючым. 

Гумбольд (Нипабоіф) Фрыдрых-Ал. (1769- 
1859) нямецкі геалёг і прыродавед. Ён аднойчы 
казаў: «Канец і вынік усіх досьледаў прыроды та- 
кі, што мы змушаны голасна запяяць разам з анё- 
ламі пахвальную песькю: Слава та вышынях 
Боту!». 

Броніяр (Вгопепіага) Аляксандар (1770- 
1847) францускі геалёг, прыяцель і супрацоўнік 
Кюзвье. Ягоныя досьледы былі паважным укладам 
у пазнаньне зямное кары і ўстанаўленьня «геаля- 
гічнага мэтаду». Аб ягонай веры найлепш сьвед- 
чыць тое, што быў практыкуючым католікам. 

Мак-Кулёх (Мас-СШПІосі): Джон (1773-1835) 
англійскі геалёг, што ўлажыў першую геалягічную 
карту Шкоцыі, быў веруючым. 

Сілімэн (5ЭПтап) Бэнжамэн (1779-1864) 
англійскі геалёг. Уступ да свае кнігі «Цуды геалё- 
гіі» закончыў сапраўдным вызнаньнем веры. 

Шубэрт (ЭспаБегі) Готхайт-Гэнрык (1780- 
1860) нямецкі геалёг. Аднойчы ён заявіў: «У 
цэнтры Ўсяго існаваньня ёсьць сонца, што дае 
падтрыманьне Ўсяму і ... акыўляе Ўсё жывое; 
ёсьць так-жа ў прыродзе гэткае-ж вока, якое ара” 
біла тое, што сонца сталася сонцам: тым сонцам 
ёсьць Бог, вокам-жа ёсьць душа». 

Бонар (Вопага) Аўгуст-Гэнрык (1781-1857) 
францускі геалёг. Агульна ведама, што ён быў 
веруючым. 

Дэ Сэрэ (Ге беггез) Пятро-Марсэль (1782- 
1862) францускі геалёг. Свае рэлігійныя пера- 
кананьні выказаў у кніжцы: «Прына- 
раўленьне касмагоніі Майсея да геалягічных фак- 
таў» --- сам назоў кніжкі сьведчыць аб яе зьмесь- 
це. 
Д'Омаліюс д'Алёй (Ю”Отаііцз ФНаПоу) Жан 
(1783-1875) асновапаложнік геалёгіі ў Бэльгіі. На 
ўрачыстай акадэміі ў 1866 г. меў даклад на тэму: 
«Адносіны веры і прыродазнаўства», у якім між ін- 
шым казаў: «Для нашага духа ёсьць цяжкасьці 
ўявіць два асноўныя паняцьці: існаваньне ўсема- 
тутнага 'нематэрыяльната Бога і творчы акт, але 
яшчэ цяжэй уцяміць быцьцё зямнога долу і яго 
дзівугодны парадак, каб перш ня было ўсема- 
гутнае Істоты. І так навука або розум ня могуць 


паказаць «вечнасьць і 


мець ніякага супраціву што да прыняцьця абодвых 
асноўных паняцьцяў». 

Букланд (ВаискІара) Вільям (1784-1856) 
найвызначнейшы між англійскімі геалёгамі. Веда- 
мы яго твор «Геалёгія і мінэралёгія ў іх адно- 
шаньні да натуральнае тэалёгіі». У прадмове да 
гэтае кнігі гаворыць, што ягоным заданьнем ёсьць 
мноства кайбольш узь- 
нёслых азнакаў адзінага жывога і праўдзівага Бо- 
га». На іншым мейсцы ў тэй-жа кнізе піша: «Зямля 
аж да найглыбейшых сваіх фундамэнтаў прылу- 
чаецца да хору нябесных целаў, якія круцяцца ў 
бязьмежных прасторах і абвяшчаюць славу і пя- 
юць хвалу Богу, Які іх стварыў». 

Сэднавік (ЭефсхісК) Адам (1786-1872) прафэ- 
сар геалёгіі ў Кэмбрыджы. Аднойчы ён казаў да 
студэнтаў: «Усе сілы нашага духа і ўся наша веда 
згодна йдуць да аднае мэты, каб служыць да 
шчасьця чалавека і славіць Стварыцеля». 

Бэдан (Веп4апі) Францішак (1787-1850) 
францускі геалёг. Сваю кнігу «Мінэралёгія і 
геалёгія» закончыў прыгожым вызнаньнеём веры. 

Мэнтэл (Мапіеі]) Гэдэон (1790-1852) англій- 
скі геалёг. Сваё вызнаньне веры падаў у кнізе 
«Цуды теалёгіі» 1848 г. 

Бішоф (Візсроі) Карло-Густаў (1792-1970) 
прафэсар геалёгіі ў Бонн. На сваіх выкладах няраз 
паўтараў: «На зямлі нічога ня мае ўласнае мэты; 
усё створана для вышэйшае мэты. Чалавек так-жа 
толькі дзеля таго тут, каб праславіць Боскасьць і 
падрыхтавацца да вечнасьці». 

Мурчізон (Мигерізоп) Родэрык (1792-1871) 
англійскі геалёг, заўсёды быў рэлігійным. 

Гічкок (Ні(сВсоКк) Эдвард (1793-1864) ан- 
глійскі геалёг. У 1835 г. ён пісаў: «Геалёгія ня 
толькі не дае ніякіх матэрыялаў супраць сьв. Пі- 
саньня Майсея, але мне здаецца, дае яшчэ нёка-- 
торыя аграмадныя азнакі пляну Боства». 

Ляйель (ГуеП) Карло (1797-1875) выдатны 
англійскі геалёг. Ягоная тэорыя уніфармізму з не- 
вялікімі папраўкамі існуе да сёньня, У сваім тво- 
ры «Асновы геалёгіі» ён пісаў: «У якім-бы кірун- 
ку ня йшлі нашыя досьледы, мы заўсёды знайхо- 
дзім ясныя доказы правіду, сілы і мудрасьці твор- 
чага розуму Бога». 

Дэ Бомон (Ге Ваптоп') Гальяш-Жан (1798- 
1874) геніяльны францускі геалёг. Ягоная тэорыя 
аб гораўтварэньні і азначэньні веку пластоў з 
некаторымі папраўкамі мае значэньне да сёньня. 
Быў шчыра веруючым і сваім прыяцялём гаварыў: 
«Навука вядзе перш чытаць па складох, а пасьля 
ясна чытаць імя Бога стварыцеля ў дзіўнай кнізе 
прыроды». 

Мілер (МіЦег) Гуго (1802-1857) шкоцкі 
геалёг і пісьменьнік, быў веруючым, як гэта ві- 
даць з ягоных твораў. 

Д'эсалін д-Орбіні  (Геззапеве «ФОгЫспу) 
Карло (1806-1876) францускі геалёг. У сваім 

творы «Геалёгія ў адносінах да тэхнікі, шахтаў і 
земляробства» ён пісаў: «Чалавек дзякуючы інтэ- 
лігэнцыі, якую ён атрымаў... можа выказваць 
свае прызнаньне і любоў да Стварыцеля, няведа- 
мыя перад тым». 

Дюмон (Юитопі) Андрэй (1809-1857) бэль- 
гійскі геалёг, ведамы аўтар аграмаднае карты 
Бэльгіі і суседніх краёў. Аб ім гаварылі: «Дюмон 
робіць гонар рэлігіі сваею шчырасьцю, а геалёгіі 
--- аваімі адкрыцьцямі». 

Кэнштэд (Оцепз5іеа і) Фрыдрых Аўгуст (1809- 
1889) нямецкі геалёг. Свае рэлігійныя перака- 
нананьні неаднойчы выказваў у сваіх творах. Між 
іншым ён казаў: «Чым дакладнейшыя дасьледа- 
ваньні, тым цямнейшыя стаюцца пачаткі (сусьве- 
ту). Сам плян Стварыцеля быццам уцякае з-перад 
нашых вачэй якраз тады, калі мы стараемся глы- 
бей уцяміць паасобныя яго часткі». 

Гэбэрт (Нербегі) Эдмонт (1812-1890) фран- 
цускі геалёг і мінэралёг. Характэрызуючы вузкіх 
спэцыялістаў, казаў: «Навука ... ня толькі выяўляе 
нам усемагутнасьць і бесканечную дабрату Ства- 
рыцёля, але яшчэ тайны, якіх ня могуць выясьніць 
усе сілы нашага: духа... Калі ў нашым грамадзтве 
ёсьць матэрыялістычныя тэндэнцыі, дык яны апі- 
раюцца на ілюзіях; яны могуць прарастаць толькі 
Ў тых людзей, што цалкам занятыя вузкімі спэ- 
цыяльнымі студыямі і забываюцца аб рэшце 
сьвету». 

Дана (Гапа) Джэмс (1813-1895) выдатны 
амэрыканскі геалёг і мінэралёг. Яго «Падручнік 
геалёгіі» напісаны ў рэлігійным духу. Адразу на 
пачатку аддае чэсьць Богу, Які ўсё кіруе да свае 
мэты і пад Якога кіраўніцтвам Зямля прайходзіць 
сваю гісторыю. 

Добрэ (Рацргёе) Гаўрыла-Аўгуст (1814- 
1896) паважны францускі геалёг, які жыў і памёр 
па-хрысьціянску. 

Гайніц (Сеіпііх) Іван-Бруно (1814- -1900) ня- 
мецкі геалёг, які шмат заслужыўся Ў дасьледа- 
ваньні геалёгіі Саксоніі. Быў веруючым. 

Дэўсон (Ражзоп) Іван-Вільям (1820-1899) 
плодны канадзкі геалёг і прыродавед. Быў ве- 
руючым. 

Рутімаер (Войштеуг) Карло-Людовік (1821- 
1895) швайцарскі геалёг і палеонтолёг, быў ве- 
руючым. 

а, Стопані (Зіоррапі) Антон (1824-1891) 
выдатны італьянскі геалёг. На аснове доўгагадо- 


вае навуковае працы ўканцы жыцьця з націскам 
заяўляў: «Розум чалавека і Божае аб'яўленьне 
імкнуцца да тае самае праўды. А тыя, што хочуць 
паставіць мур паміж тым у што вераць і тым, што 
знаюць, не належаць да паважных людзей». 

Рат (Ваі)) Гергард (1830-1888) нямецкі 
геалёг і мінэралёг, напісаў шмат працаў з галіны 
мінэралёгіі. Быў веруючым. 

Госэле ((о55еіеі) Юлі (1832-1916) фран- 
цускі геалёг, заснавальнік музэю у Ліль. Аб сваіх 
рэлігійных перакананьнях часта пісаў ў лістох да 
свайго сябры Боруа. 

Дэ Ляпаран (Пе Іаррагепі) Альбэрт-Аўгуст 
(1839-1908) шырока ведамы француські геалёг, 
быў прэзэсам зьезду каталіцкіх вучоных у Мюн- 
хэне. Аб сьв. Пісаньні казаў: «Калі-б мне трэба 
было коратка выказаць у якіх чатырох радкох усе 
асягненьні геалёгіі, дык я-б перапісаў тэкст з кні- 
гі Быцьця ў Бібліі; гэта значыць гісторыю ства- 
рэньня сьвету, так, як яе напісаў Майсей». 

Ваагэн (Ўааяеп) Вільгэльм (1841-1901) ня- 
мецкі геалёг. Аб ягоных рэлігійных перакананьнях 
найлепш сьведчыць тое, што ён шчыра ўдзельні- 
чаў у каталіцкім руху і за гэта мусіў цярпець 
неадну прыкрасьць. 

Лёсэн (Іюззеп) Карло-Аўгуст (1841-1893) 
нямецкі геалёг. Быў верным сынам Каталіцкае 
Царквы, азначаўся глыбокаю пабожнасьцю і па- 
мёр, прыняўшы сьв. Тайны. 

Бэртран  (Вегітапа)  Марсэль-Аляксандар 
(1847- 1907) францускі геалёг і прэзыдэнт Ака- 
дэміі Навук. Быў веруючым. 

а. Моркальлі (Могаа!!і) Язэп (1850-1914) 
плодны італьянскі геалёг і вулканалёг. Аб ягоных 
рэлігійных перакананьнях кажа ягоны стан -- быў 
сьвятаром. 

Тэрмье ('ГПегтіег) Пятро-Марыян (1859- 
1930) францускі геалёг. Апублікаваў шмат пра- 
цаў з галіны геалёгіі і філязофіі. Быў веруючым. 

Лемуан (Ігетоіпе) Паўло сучасны францу- 
скі геалёг. Адносна маністычнае тэорыі эвалюцыі, 
якая мае на мэце паясьняць разьвіцьцё жыцьця бяз 
узьдзееньня надпрыроднае Сілы, ён пісаў у 
1938 г.: «Тэорыя эвалюцыі знайходзіцца на пярэ- 
дадні свайго заняпаду, бо яна сталася быццам ней- 
каю догмаю, у якую ня вераць самыя сьвятары, 
але яшчэ яе падтрымоўваюць для народу». 


Сабраў а. Л. Гарошка. 





У валадарстве маны 


Агульныя ўвагі 
Хрысьціянская навука вымагае ад чалавека 
шчырае праўдамоўнасьці ва ўсіх дачыненьнях з 
іншымі. Хрыстос пры розных нагодах навучаў: 


«Вашае слова хай будзе: «так, так», «не, не», а 
што больш таго, тае ад злога» (Мат. У, 37), 
«Пазнайце праўду і праўда вызваліць вас» (Іван. 
Ун, 32). Аднак людзкая слабасьць вернікаў ча- 

ста вышуквала розныя «апраўдваючыя», або «зла- 
годніваючыя» абставіны, каб неяк абыйсьці за- 
гад Збавіцеля і Для заспакаеньня сумленьня лю- 
дзі стваралі напоў жартаблівыя, напоў паважныя 
прыказкі: «Ня прыкраўшы, ня прылгаўшы жыць 
ня будзеш», або «Лжы, але меру знай». Але якая 
можа быць мера ў хлусьні? Прабі дзюрку ў ка- 
раблі і пакінь яе зеўраць, дык раней ці пазьней 
нават найбольшы карабель затопіцца, а цэлага і 
непашкоджанага дык найбольшы акіян не захлы- 
не. Падобна і з чалавекам. Доўгія вякі Ў пры- 
ватным і дзяржаўным жыцьці ў шматлікіх краі- 
нах патуралі хлусьні, але ўканцы дайшло да та- 
го, што некаторыя, здавалася-б вялікія дзяржа- 
вы раптам зруйнаваліся і на іх руінах зьявіліся 
верхаводы, якія выкарысталі ў сваёй прапагач- 
дзе найбольш слабое мейсца тых дзяржаваў і 
завялі хлусьню ўва Ўсе праявы дзяржаўнага і 
прыватнага жыцьця. Тыя людзі, што глыбей за- 
думоўваліся над гэтым зьявішчам, ужо ея раз 
выказвалі думку, што Бог магчыма"' толькі дзеля 
таго дапусьціў зьяўленьне бальшавізму, каб лю- 
дзі вачывідкі ўбачылі сапраўднае аблічча хлусьні, 
каб ясна пераканаліся да якіх кашмарных стра- 
хоцьцяў мусіць дайсьці там, дзе хлусьня зазало- 
дае поўнасьцю, дзе да канца разьмінаюцца з 
праўдаю. 

Бяда, галеча і цярпекьне сустракаюцца ўсю- 
ды, зразумела не ў аднолькавай ступені. Турмы 
і лягэры прымусовае працы ў вольным сьвеце 
так-жа ня пустуюць. -- Але нідзе няма такога 
зьдзеку над людзкою свабодаю, над людзкім 
сумленьнем, як у падбальшавіцкіх краінах, у тым 
валадарстве маны. І гэта не бядота, ня цяжкасьць 
працы, але кашмар насільства над сумленьнем 
ёсьць тою прычынаю, што ўцекачы ззпад баль- 
шавіцкіх краінаў валеюць сьмерць на волі, як 
бальшавіцкую «свабоду». 

Эміграцыя з-за зялезнае заслоны сілаю фак- 
ту свае прысутнасьці Ў вольным сьвеце мусіць 
ня толькі апраўдаць свае паводзіны, але так-жа 
быць аўтэнтычным сьведкам усяго таго насіль- 
ства і зьдзеку, які дзеецца за зялезнаю засло- 
наю. Гаворыцца і пішацца аб гэтым нямала, але 
найчасьцей зьвяртаецца ўвагу на драбніцы. на 
няістотныя падзеі, на розеыя асабістыя крыўды, 
а на найважнейшае замала зьвяртаецца ўвагі. Зра- 
зумелая рэч, што такія інфармацыі хоць часам і 
маюць форму розных сэнсацыяў замала вераголд- 
ная. Дзеля таго, каб кейкае сьведчаньне было 
поўнасьцю верагоднае, яно мусіць апірацца на 
фактах, але знайсьці іх у сучасны мамэнт ня лёг- 
ка, асабліва фактаў з беларускага падсавецкага 
жыцьця. Каб часткава выпаўніць гэтую няста- 
чу іварта зьвярнуць увагу на некаторыя фак- 
ты агульнанацыянальнага значэння. але якія да 
гэтага часу найменш парушаліся ў прэсе. 

Грамадзяне дзяржаваў вольнага сьвету, узга- 


даваныя ў духу заходея-эўрапэйскае культуры, 
ня хочуць пагадзіцца ў сваёй сьведамасьці з тым 
фактам, што хлусьня ў савецкім кіраўніцтва даве- 
дзена да крайнасьці, і праз гэта часам зусім у 
добрай веры якы трапляюць у пятыя калёны, як 
ахвяры бальшавіцкае прапаганды. 


Канстытуцыя і сапраўднасьць 


Савецкая ўлада стварылася толькі дзякую- 
чы бессаромнаму адурманьваньню працоўных і 
сялян. Хлусьня лягла Ў аснову савецкага кіраў- 
кіцтва і сёньня Савецкі Саюз трымаецца на ма- 
не; яго нельга назваць лепш, як валадарствам 
маны. Мана аж крычма крычыць з асноўных са- 
вецкіх правоў з кожнага радка савецкае Кансты- 
туцыі. Разглядаць яе ўсю, заняло-б шмат мейсца, 
але варта разглянуць 'хаця пачаткавыя артыку- 
лы. Перад намі невялікая кніжка «Канстытуцыя 
(асноўны закон) Беларускай Совецкай Соцыялі- 
стычнай Рэспублікі. Мінск 1946». Гляньма, што 
кажацца ў артыкулах, а што ёсьць у сапраўд- 
насьці, 

«Артыкул І. БССР ёсьць соцыялістычная 
дзяржава рабочых і сялян». У сапраўднасьці ра- 
бочыя і сяляне там зьяўляюцца найбольш бяс- 
праўнымі людзьмі, ў сьвеце. Сяляне ня маюць 
права зьмяніць калгасу без дазволу ўлады, ра- 
бстнікі -- ня маюць права перайсьці на іншую 
працу У фабрыках; найменьшая кара за сама- 
вольную зьмену З гады прымусовае працы. 

Арт. 2. пераказвае ў агітацыйнай форме, як 
зьявілася савецкая ўлада, але ў ім між іншым вы- 
разна кажацца, што савецкая ўлада гэта дыкта- 
тура пралетарыяту. Вось-жа калі тэты артыкул 
ёсьць праўдаю, дык першы хлусьнёю, бо якая-ж, 
можа быць улада сялян і работнікаў там, дзе 
ёсьць дыктатура пралетарыяту? Тым самым і на- 
ступны артыкул ёсьць чысьцюсенькаю маною. 
Ён кажа: «Уся ўлада ў БССР належыць пра- 
цоўным горада і вёскі Ў асобе Саветаў дэпутатаў 
працоўных». Ведама, хто ёсьць тыя дэпутаты і 
як іх выбіраюць, Уся іхняя ўлада зводзіцца да 
таго, каб аднагалосна падцьвярджаць тое, што ім 
наперад падрыхтуюць камуністычныя верхаводы 
і на дадатак пляскаць у далоні на чэсьць тых- 
жа верхаводаў --- больш "нічога. 

Арт. 4 гаворыць, што савецкая ўлада зьні- 
шчыла эксплаатацыю чалавека чалавекам. У сап- 
раўднасьці яна толькі замяніла адных эксплаата- 
тараў ікшымі і да таго шмат горшымі, бо 
замест эксплаатацыі капіталістаў уведзена экс- 
плаатацыю сялян і работнікаў дзяржаваю, паз- 
бавіўшы пры гэтым іх усякага права на 
самаабарону. Найменшыя праявы самаабароны 
Ўважаюцца найгоршага роду контррэвалюцыяю 
і бязьлітасна караюцца. Ці бачыў калі сьвет 
больш жудасныя сцэны, як тыя, што дзееліся на 
Беларусі ў часе насільнае калектывізацыі? Ці 

гэта сяляне самі сябе ганялі ў Сібір і растрэль- 
валі? Ці Сібір ляжыць на Беларусі? Мала таго, 
што ў калгасах і фабрыках камуністычныя вер- 
хаводы высмоктваюць апошнія сокі з працоўных, 
але яшчэ бяз дай прычыны заганяюць у прыму- 
совыя лягэры працы, каб там заўсёды было ня 
менш як 20 мільёнаў ахвяраў, Лік турмаў у Са- 
вецкім Саюзе штогод збольшваецца; Ф. С. Фаль- 
лер падае, што ў 1990 г. іх было на абшары Ўся- 
го СССР 3.450, а ў 1950 г. ажно 11.760. Дзе-ж 
ёсьць на сьвеце горшая эксплаатацыя? 

Арт. 5 і б гавораць аб дзяржаўнай уласка- 
сьці і пры тым паясьняецца, што тая ўласнасьць 
ёсьць «усенародным здабыткам». Зразумела, што 
гэта пустая прапаганда, бо уласнась ёсьць 
тых, хто ёю карыстаецца, а карыстаюцца ёю 
толькі камуністычныя верхаводы. З гэтага гледзі- 
шча дык бальшавікі дайшлі сапраўды да неіма- 
верных недарэчнасьцяў. Калгасы --- гэта-ж зем- 
ляробскія ўстановы, а яны ня маюць права мець 
ані сваіх трактараў, ані сеялак, ані жняярак, ані 
тымбольш камбайнаў -- да гэтага ўпаважнены 
толькі МТС (машына-трактарныя станцыі) 1 за 
карыстаньне з гэтых машынаў калгасы штогод 
мусяць плаціць аграмадныя сумы для дзяржавы. 

Арт. 7 і 8 гавораць аб калгасах. Тут пера- 
дусім варта спытацца: хто выдумаў іх? Ці гэта 
самыя сяляне самі сябе заганялі ў калгасы? Ня 
было ніводнае паншчыкы Ў сывеце, дзё-б так 
зьдзекаваліся над чалавекам, як гэта робіцца ў 
калгасах, “Старшыні калгасаў назнчаюцца райко- 
мамі, аплату за працадні, вызначаюць мяйсцовыя 
камуністы, нормы працы вызначаюцца згары ак- 
тывістамі, першыя зборкі ўраджаю аддаюцца 
дзяржаве і да таго штогод мусіць быць упло- 
чана аграмадная сума на зялезны фонд, з яко- 
га карыстае так-жа толькі дзяржава --- але ўсё 
гэта не называецца эксплаатацыяю толькі таму, 
што гэта робяць камуністы. 

Арт. 9 заяўляе, што ў БССР так-жа дапус- 
каецца законам дробная прыватная гаспадарка 
аднаасобных сялян і саматужнікаў, але нажаль ня 
кажацца, колькі яны мусяць цярпець зьдзеку ад 
дзяржавы. Тыя, што ў 1930 г. адважыліся ска- 
рыстаць з гэтага артыкулу масава павандравалі 
ў Сібір. За адзін год больш мільёна беларускіх 
сялян навекі разьвіталася з родным краём, а ў 
1947-48 г. тое-ж сталася ў Зах. Беларусі, пры 
тым нават да гэтага часу ня ведамы лік ахвяраў 
гэтае насільнае калектывізацыі. І для каго івыпі- 
саны гэты артыкул? 

Арт. 10 гаворыць аб тым, якая трыватная 
Ўласнасьць ахоўваецца законам, але не дадае, як 
тэтая ўласнасьць высмоктваецца да апошняга 
шэляга рознымі дзяржаўнымі пазыкамі. І няхай 
толькі хто папрабуе адмовіцца не «пазычыць», 
дык убачыць сваю ўласнасьць як сваё зуха. 

Арт. 11 прызнаецца ў горкай праўдзе, што 

ў савецкім саюзе ўсё гаспадарчае жыцьцё звы- 
значаецца згары плянам. Для прыватнае ічіцыя- 
тывы, для свабоды там няма мейсца і ўсяк ад- 
хіленьне ад пляну рахуецца злачынствам, 

Арт. 12 гаворыць аб усеагульным абавязку 
працы. Відаць паўтарамільённая армія энкавэды- 
стаў лічыцца так-жа «працоўнымі», бо-ж яны 
займаюць становішчы калішніх цівуноў з часоў 
паншчыны. 

Арт. 12 гаворыць, што БССР дабравольна 
аб'ядналася з іншымі роўнапраўнымі савецкімі 
рэспублікамі. Тут перакручана ўся гісторыя да- 
гары нагамі. Як сталася тое «дабравольнае аб'яд- 
наньне»? Перад Першым Усебеларускім Кнгрэ- 
сам трысутныя тады ў Менску камуністы зьвяр 
нуліся ў Маскву за інструкцыямі і сам Сталін ім 
адказаў, як прадстаўніком Беларускае Рады: 
«Мы падтрымоўваем Зьезд, які вы маеце намер 


склікаць, але ставім абавязковай умовай, каб 
Зьезд сапраўды прадстаўляў рабочых, сялян і 


рэвалюцыйных салдат (нібы толькі яны склада- 
юць народ? Увага аўтара) бяз усякага зьмен- 
шаньня іх правоў, рэвалюцыйнае ініцыятывы і 
сацыялістычнага абавязку. Мы ўпэўнены, што 
пры такой умове канструкцыя ўлады і дзяржаў- 
ны лад Беларусі будуць савецкімі» (Н. В. Камен- 
ская. Утварэньне Беларускай Совецкай Соцыялі- 
стынай Рэспублікі. Менск. 1946, стр. 57-58). 
Сталася аднак іначай, дык з Масквы загадалі ка- 
місару Мясьнікаву разагнаць Кангрэс, што ён і 
выканаў 30 сьнежня 1917 г., акружыўшы салю 
нарадаў моцна азброенымі адзьдзеламі, І ад та- 
го часу да сёньня расейцы здушваюць каймен- 
шыя праявы нейкае самабытнасьці ў межах БССР. 
Сёньня склад ЦК Кам. Парт. БССР чыста расей- 
скі, а тыя нешматлікія беларусы, якія перш былі 
трапілі на нейкія адказныя становішчы ў партыі 
ўсе згінулі не сваею сьмерцю (ігнатоўскі, Жы- 
дуновіч, Лагун, Чарвякоў, Канчэр, Шаранговіч, 
Убарэвіч, Адамовіч, Валькевіч і інш.). Гэта хі- 
ба так-жа аб нечым сьведчыць, але ці аб дабра- 
вольнасьці? 


Арт. 13 мае сказ, які ёсьць ці не вяршком 
хлусьні: «Па-за межамі артыкулу 14 “Канстыту: 
цыі СССР, БССР ажыцьцяўляе дзяржаўную ўла- 
ду самастойна, захоўваючы цалкам свае сувэрЭн- 
ныя правы». І гэта пішацца тады, калі ўсе кіраў- 
нікі для БССР назначаюцца з Масквы Ў асобах 
чыстакроўных расейцаў. Такім сёньня ёсьць пер- 
шы сакратар ЦК КПБ Патолічев, такімі-ж ёсьць 
усе " іншыя сакратары ЦК і першыя сакратары 
абкомаў, такім ёсьць старшыня савету міністраў 
БССР Клешчов і бальшыня міністраў, кіраўнікі 
і загадчыкі найбольш важных прадпрыемстваў у 
БССР так-жа расейцы. Гэтая «сувэрэнная» БССР 
нават ня мае магчымасьці ўлажыць расейска-бе- 
ларускага слоўніка, хоць ён ужо вось 7 гадоў 
таму быў падрыхтаваны да друку Акад. Нав. БС 


210: 


СР. Гэткіх прыкладаў ёсьць тысячы і што дня 
іх прыбывае. 28-Х-51 быў зьменены дзяржаўны 
сьцяг БССР, але ад таго часу да сёньняшняга 
дня колькі зьявілася фатаграфіяў у «Звязьдзе» 
з розных урачыстасьцяў, нідзе ня было відаць 
таго новага сьцягу. Падручнік па гісторыі БССР 
ужо некалькі гадоў прайходзіць цэнзуру ў Ма- 
скве, для тае «сувэрэннае» БССР, 

Арт. 14 падае толькі адміністрацыйны па- 
дзел БССР, але пры гэтай нагодзе выяўляе, як 
самавольна бальшавікі мянялі той падзел. 

Арт. 15 «БССР захоўвае за сабою права сва- 
боднага выхаду з СССР». Аднак найменшая спро- 
ба ў гэтым кірунку ўжо некалькі раз здушвала- 
ся найбольш жарстокім спосабам, як контррэва- 
люцыя. Больш таго, калі бальшавікі плянавалі 
вынішчэньне беларускага актыву, дык слова. ў 
слова паўтарылі ў акце абвінавачаньня гэты ар- 
тыкул. Яшчэ ў: 1918 г., калі былі спробы некато- 
рых камуністаў стварыць самастойную і неза- 
лежную камуністычную партыю, БОСР дык гэта 
ў Маскве асудзілі, як страшны злочын, бо ў ім 
крыўся адрыў ад Савецкае Расеі (Каменская наз. 
твор. стр. 145). Калі-ж у 1930 г. ліквідавалі нац- 
дэмаў, дык гэты артыкул быў найцяжэйшым аб- 
вінавачанькем і паўтаралі яго ня толькі ў судо- 
вай салі, але і ў прэсе. Напр. С, Я. Вольфсон у 
кнізе ««Навука» на службе нацдэмаўскай контр- 
рэволюцыі», Менск. 1931, стр. 81 пісаў «Іх «дзяр- 
жаўная незалежнасьць» азначала адрыў ад Саю- 
зу Савецкіх Соцыялістычных Рэспублік, яна аз- 
начала разрыў з краінаю, якая будуе сацыя- 
лізм». І дзеля чаго Ўставілі той артыкул у кан- 
стытуцыю? 

Арт. 16 «Тэрыторыя БССР ня можа быць 
зьменена бяз згоды БССР». Горшае тнасьмешкі 
над сапраўднасьцю, як насьмешка з тэтага арты- 
кулу ў БССР цяжка знайсьці. Калі выконваліся 


якія фармальнасьці адносна зьмены граніцаў 
БССР, дык гэта толькі тады, калі яны былі па- 
большваныя, але гандаль беларускімі абшарамі 


на карысьць іншых дзяржаваў, заўсёды выкон- 
ваўся Масквою бяз ніякага пытання згоды ўла- 





даў БССР, ані насельніцтва тых абшараў. !Абве- 
шчаньне БСССР адбылося 13-1919 г. у Смален- 
ску і ў межах 7-і раёнаў: Менскага, Смаленска- 
га, Віцебскага, Магілёўскага, Гомельскага, Гора- 
дзенскага і Баранавіцкага, але праз няпоўных два 
месяцы па загаду з Масквы 27 лютага самая 
БССР замяняецца ў Літ.-Бел. ССР, але не на доў- 
га, бо 12-УИ-1919 г. бальшавікі падпісваюць з 
Летуваю ўмову і адступаюць ёй частку Зах. Бе- 
ларусі, кя пытаючыся да гэтага ніякае згоды ў 
нікога, а 1-УЦІ-1920 г, абвяшчаюць паўторна ў 
Смаленску ўтварэньне БССР, але цяпер ужэ толь- 
кі ў межах 6 паветаў. Але і гэты акт быў нядоў- 
гавечны, бо 18-Ш-1921 г. яны падпісваюць мір- 
ную ўмову з Польшчаю ў Рызе, на моцы якое 
дзеляць Беларусь на часьці, быццам ніякіх па- 
пярэдніх пастановаў адносна Беларусі ня было. 


Самое БССР стаецца агулам карыкатураю, бо 
аддаўшы вялікую часьць Беларусі Польшчы, 


большую частку абшараў Беларусі забірае РСФР, 
ня пытаючы ані згоды насельніцтва, ані ўладаў 
БССР і толькі пасьля доўгіх торгаў бальшавікі 
згаджаюцца 24-Ш-1924 г. прылучыць да БССР 
Віцебшчыну і частку Гомельшчыны, а 6-ХІ1-1926 
г. Гомельскі і Рэчыцкі паветы, аб Смалекшчыне 
і гаварыць не дазволілі. Затое заняўшы ў 1939 г. 
Зах. Беларусь, бальшавікі адзін раз у сваёй ті- 
сторыі датрымалі арт. 16 канстытуцыі БССР і 
правелі Ўсе фармальнасьці адносна зьмены ме- 
жаў, апе гэтым разам не адбіраліся, а прылуча- 
ліся новыя абшары. Але ўсяго восем месяцаў 
пасьля афармленьня прылучэньня бальшавікі 
зноў наплявалі на ўсе праведзеныя фармальна- 
сьці і 15-У1-1940 г. аддалі самавольна летувісам 
беларускую Віленшчыну, а 16-УШ-1945 г, паля- 
кам Беласточчыну. 

І так бязмала кожны артыкул канстытуцыі 
(а ўсіх ёсьць 121) гэта толькі замыльваньне ва- 
чэй, бо ў сапраўднасьці на ўсім савецкім абша- 
ры Ў сіле толькі адзін няпісаны артыкул -- поў- 
нае і Ўсеўладкае насільства над чалавекам 1 над 
усімі людзкімі пачуцьцямі. 

Н. Перагляд. 





Пагоня за цудамі 


Агульна ведама, што людзкая цікавасьць 
уганяецца за рознымі сэнсацыямі, за рознымі 
нязвычайнымі зьявішчамі, а ў рэлігійным жыцьці 
гэтая цікавасьць праяўляецца ў пагові за цуда- 
мі. Ад вякоў у душы чалавека ёсьць імкненьне 
да чагосьці нязвычайнага; 1 шукае чалавек таго 
нязвычайнага ўсюды, але няраз гэты гон папро- 
сту асьляпляе чалавека і людзі прымаюць за над- 
звычайнае тое, што ў сапраўднасьці такім ня 
ёсьць. Калі людзі прызнаюць за сэнсацыю якую 


пустую падзею, дык з гэтага ніякае шкоды для 
нікога няма, але горш маецца справа, калі пры- 
знаюць за цуд якоесь звычайнае, або . праста 
ўяўнае здарэньне -- праз гэта падкапваецца рэ- 
лігійнае жыцьцё. Каб асьцерагчы людзей ад падоб- 
ных памылак,з волі Божае дана спэцыяльная ўлада 
Царкве і вернікі могуць толькі тады ўважаць ней- 
кае здарэньне за цуд, калі яго за такі прызнае 
адпаведная царкоўная ўлада. З якою ўвагаю 
Царква выконвае гэтае адказнае заданьне могуць 


сьведчыць падзеі з апошніх дваццаці тадоў. Аса- 
бліва пасьля другое сусьветнае вайкы была пашы- 
рылася быццам нейкая «хвароба на цудоўныя 
зьяўленьні» Найсьвяцейшае Дзевы Марыі. За 
той час Кангрэгацыя Сьв. Ураду разглянула аж 
24 выпадкі зьяўленьняў, але з іх прызнала за са- 
праўдныя толькі два, адносна 8 выпадкаў яшчэ 
вядзецца сьледзтва, а аб іншых выпадках выда- 
на кэгатыўны асуд, прызнаючы іх тым самым за 
фальшывыя. 


У храналягічным парадку гэтыя зьяўліеньні 
выглядаюць так: 1931 г. у Эцкіога (Гішпанія) 
зьяўленьне 2 дзецям і 150 дарослым -- паста- 
нова нэгатыўная. 1932 г. у Боріянг (Бэльгія) 
зьяўленьне 2-м юнаком і З-м дзяўчынкам, пры- 
знана ў 1943 г. за сатраўднае і дазволена культ. 
1933 г. у Баннэ (Бэльгія) 8 зьяўленьняў адной 
дзяўчынцы прызнана ў 1949 т. за сапраўднае і 
дазволена культ. 1937-40 г. у Гэдэ (Нямеччына) 
больш, як 100 зьяўленьняў чатыром дзяўчынкам 
-- яшчэ няма пастановы. 1944 г. у Бэргаме (Іта- 
лія) 12 зьяўленьняў адной дзяўчынцы - - паста- 
нова кэгатыўная. 1945 г. у Кодозэра (Гішпанія) 
зьяўленьне адной дзяўчынцы і потым 100 дарос- 
лым -- яшчэ няма пастановы. 1946 г. у Пфафэн- 
гофэн (Нямеччына) тры зьяўленьні адной дзяў- 
чыне -- яшчэ няма пастаковы. 1947 г. на абто- 
ку Бушар (Францыя) зьяўленьне сьвятару і вер- 
нікам -- пастанова нэгатыўная. 1947 т. у Эспі 
(Францыя) зьяўленьне дзецям -- пастанова нэ- 
гатыўная, 1947 г. у Тры Факетаны (Рым) зьяў- 
леньне мужчыне і 3-м дзецям -- яшчэ няма па- 
становы. 1947-49 г. у Форствайлер (Нямеччы- 
на) 8 зьяўленьняў адной жанчыне -- пастанова 
нэгатыўная. 1947-51 т. ва Урукаіне (Бразілія) 
зьяўленьне манаху -- яшчэ няма пастановы. 
1948 г. у Ассіжу (Італія) грамады вернікаў ба- 
чылі, як «парушаецца» на катэдры статуя Бага- 
родзіцы -- пастанова нэгатыўная. 1948 г. у Жі- 
міліяно (Італія) зьяўленьне дзяўчыецы --- паста- 
нова нэгатыўная. 1948 г. і Ліпа (Філіпіны) зьяў- 
леньне манашцы -- пастанова нэгатыўная. 1948 
г. у Аспанг (Аўстрыя) зьяўленьне аднаму ста- 
рому -- пастанова нэгатыўная. 1948 г. у Клюй 
(Румынія) зьяўленьне цэлай грамадзе -- яшчэ 
няма пастановы, 1949 г. у Фэрбах (Нямеччына) 
зьяўленьне адной дзяўчынцы -- пастакова нэга- 
тыўная. 1949 г. у Любліне (Польшча) грамада 
бачыла, як «плача» абраз Багародзіцы -- паста- 
нова нэгатыўная. 1949 г. у Гаснош (Мадзяршчы- 
на) зьяўленьне грамадзе --- пастанова нэгатыў- 
кая. 1949-50 г. у Гэрольдбах (Нямеччына) зьяўЎ- 
леньне 4-м дзяўчынкам, а потым іншым дзецям 
--- пастанова нэгатыўная. 1950 г. у Аквавіва-Пля- 
тані (Сіцылія) 7 зьяўленьняў адной дзяўчынцы 


-- яшчэ няма пастановы. 1950 г. у Атіс-Монс 
(Фракцыя) зьяўленьне некалькі дарослым -- па- 
станова нэгатыўная. 

Да гэтага сьпісу варта дадаць, што ў такіх 
мейсцах цудаў, як Люрд у Францыі і Фатіма ў 
Партугаліі ёсьць сталыя камісіі зложаныя з ле- 
караў і сьвятароў, якія з найбольшаю магчымаю 
дакладнасьцю дасьледжваюць кожны: выпадак 
нязвычайнага аздараўленьня, каб выявіць, ці ў ім 
ёсьць сапраўды выяўленьне надпрыродеага 
ўзьдзеяньня, ці не. Вось-жа з боку царкоўных 
уладаў робіцца ўсё магчымае, каб людзкі гон за 
цудамі ня ўводзіў людзей у блуд. 


Пры гэтай нагодзе варта зацеміць, што для 
тых, хто хоча падзіўляць Бога ў Ягоных учын- 
ках, ня трэба аж нейкіх асаблівых і нязвычайных 
цудаў. Божую веліч, усемагутнасьць і мудрасьць 
можна назіраць даслоўна ўсюды і заўсёды, Што 
можа быць больш звычайным, як вада?! Але 
варта пазнаць яе дакладней і яна выявіць най- 
больш іпадзівугодную мудрасьць і веліч “Стварыце- 
ля! Утвараецца вада з тлёну і вадароду; калі яны 
ня злучаны, дык вадарод вельмі лёгка гарыць, а 
тлён неабходны да ўсякага гарэньня, але злуча- 
ныя разам твораць воду, якая ня толькі што не 
гарыць, але гасіць гарэньне. Да таго вада мае 
падзівугодныя скрытыя тэмпэратуры замярзаньня 
і параваньня, а замёрзшы адхіляецца ад усіх 
нормаў і ахалоджваючыся замест зьменшвацца ў 


абыйме -- павялічваецца, Усе гэтыя ўласьціва- 
сьці вады неабходныя да захаваньня жыцьця на 
зямлі -- як-жа яны прыгожа сьведчаць аб бес- 


канечной Божай мудрасьці! 

Варта яшчэ прыглянуцца да інстынктаў жы- 
вёлаў і асабліва ікстынктаў жамяры, або веліч- 
най будове сусьвету і будове кожнага атаму, які 
складае нашае цела, каб убачыць заўсёдныя цу- 
ды, якія выяўляюць бесканечную веліч Ствары- 
целя. 

Калі людзі прайходзяць абыякава побач па- 
добных зьявішчаў, а затое шукаюць чагосьці ня- 
звычайнага, не зьвяртаючы ўвагі на тое, ці яно 
ў сапраўднасьці такім ёсьць, дык заслугоўваюць 
на тую загану, якою дакараў калісь Хрыстос сва- 
іх случахоў: «Род гэты нягодны, ён шукае зна- 
коў і знакі ня будуць дадзены яму, апрача зна- 
ку Іоны прарока» (Лук. ХІ, 29). 

Цуды дзеяліся на сьвеце і напэўна ў будучы- 
ні Бог ніколі не перастае ў цудоўны спосаб пры 
адпаведных нагодах заяўляць аб Сабе, але гэта 
дзеяцца толькі ў асаблівых выпадках і для асаб- 
лівых, Богам азнчакых мэтаў, а ніколі для заспа- 
каеньня пустое людзкое цікавасьці. 


А. Лазар. 

Замест вянка йа сьвежую магілу М. Шастака 


Мала ёсьць такіх людзей, што ніколі ня вы- 
біваючыся на відныя мейсцы, ня прыцягваючы да 
сябе ўвагі, жыва цікавяцца ўсімі траявамі грама- 
дзкага жыцьця і шчыра адклікаюцца на ўсе грама- 
дзкія патрэбы -- гэткім быў Міхась Шастак. Па- 
знаёміўся я з ім толькі праз карэспандэнцыю ад 
1947 г. і ад гэтага часу лістоўная сувязь між намі 
ке перарывалася, 

Між тых, шло акуратна плацілі сяброўскія 
складкі на ЗБВБ, прысылалі ахвяры: на Беларускі 
Дом у Лёндане, на бедных дзяцей у Нямеччыне, 
на беларускую прэсу -- Міхась заўсёды быў ад- 
ным з першых. 

Лісты яго былі кароткія, але з іх біла шчырая 
любоў да Бацькаўшчыны, спагаднасьць да цярпя- 
чых і зацікаўленасьць грамадзка-культурнымі 
справам. 

Апошнім часам ён працаваў пры фабрыцы, дзе 
ламалі вапенны камень і ашчапак вапняка 81 
сакавіка 1953 г. вырваўшыся з каменяломнае ма- 
шыны, выцяў яго бязьлітасна ў голаву. Тры та- 
дзіны пасьля Міхась аддаў душу Богу. 

Маладое жыцьцё Міхася (меў ён раўна 30 
гадоў) падобнае да шматлікіх беларусаў у Англіі. 
Падчас нямецкае акупацыі ён быў у афіцэрскай 


школе ў Менску. Пасьля перайшоў у беларускія 
вайсковыя адзьдзелы, а пры канцы вайны ў поль- 
скую армію і там быў ранены. На духу падтры- 
моўвала яго беларуская прэса, за якою ўвесь час 
уважна сачыў. Нястачу свае асьветы дапаўняў 
лектураю. 

Чуючыся «чужынцом» у акружаючым сьвеце, 
ён уважна назіраў за сваім асяродзьдзем. У апош- 
нім лісьце да мяне з 8 чэрвеня пісаў: «Калі ча- 
сам у суботу я бываю ў горадзе ігляджу на натаўп 
людзей з боку са сваею абыякавасьцю, то мне 
здаецца, што гэта таўпа людзей, каторая плыве 
вуліцамі, ідзе ня знаючы куды і шукае ня ведама 
чаго. Калі я ўмяшаюся ў гэтаю таўпу. і шукаю ча- 
госьці разам з гэтай таўпою, тады я трачу гэтае 
пачуцьцё...» 

Жаданьне таго, каб ня згубіцца ў 'катаўпе - 
тэта вельмі 'вартасная рыска здарова думаючага 
беларуса на чужыне. 

На мяжы Шкоцыі і Англіі на магільніку ў 
Пэнріт супачыў на векі наш дарагі Міхась. Яго 
сябры і знаёмыя плянуюць паставіць над магілай 
свайго добрага сябры хоць скромны памятнік. 

Хай будзе яму лёгкай чужая зямелька! 

а. Ч. Сіповіч 





НА РЭЛІГІЙНАЙ НІВЕ 


ДЫПЛЁЕМАТЫЧНЫЯ ЗЬВЯЗКІ 
ВАТЫКАНУ З ІРАНАМ. 

Сёлета на пачатку траўня ўстаноўлена афі- 
цыяльныя дыплёматычныя зьвязкі між Апосталь- 
скім Пасадам і Іранам. Ад гэтага часу пры Ваты- 
кане ёсьць ўпаўнаважаны іранскі міністар, а ў 
Тэгэране тамтэйшая Апостальская Дэлегатура, 
якая існавала ўжо ад 1874 г. заменена ў Інтэр- 
нунцыятуру. 

НОВЫ АПОСТАЛЬСКІ НУНЦЫЙ У ПАРЫЖУ 

На мейсца быўшага апостальскага нунцыя 
Я. Эм. Ронкальлі, які цяпер ёсьць кардыналам і 
патрыярхам Вэнэцыі, на пачатку чэрвеня пры- 
ехаў у Парыж Я. Э. Павал Марэльля, быўшы 
нунцый у Аўстраліі. 


НЯМА НІЯКАГА КАНТАКТУ 
МІЖ ВАТЫКАНАМ І КРЭМЛЕМ. 

Падчас сёлетняе перадвыбарчае агітацыі Ў 
Італіі, ігэнэаральны сакратар італьянскае камуні- 
стычкае партыі Толіяті аднойчы заявіў, што ён, 
будучы ў Маскве, «гаварыў з кім трэба» аб на- 
вязаньні кантакту для перагавораў між Апосталь- 
скім Пасадам і СССР. Адказваючы на гэтую за- 
яву, ватыканская газэта «Осэрваторэ Романо» 
сьцьвердзіла, што гутарка Толіяті ёсьць звычай- 
ныу выбарчым манэўрам, бо ў сапраўднасьці між 


Ватыканам і Кремлём няма ніякіх спробаў зблі- 
ЖЭНЬНЯ. 


СОТЫЯ ўГОДКІ АДНАўЎЛЕНЬНЯ 
КАТАЛІЦКАЕ ЕРАРХИ ў ГАЛЯНДЫІ. 
Галяндзкія каталікі сёлета 16, 17 і 18 траў- 

ня азначалі вялікімі ўрачыстасьцямі сотыя ўгод- 
кі аднаўленьне Ў краю каталіцкае ерархіі. Най- 
большыя ўрачыстасьці адбыліся 17-У ў Утрэх- 
це. Таго дня на найбольшым сталыёне пораду 
легат Сывяцейшага Айца Я. Эм. кардынал Ван 
Рой адправіў пантыфікальную Службу Божую ў 
прысутнасьці шматлікіх высокіх духоўных, Дзяр- 
жаўных прадстаўнікоў і больш, як 30 тысяч вер- 
нікаў. Сёньня Ў Галяндыі на агульны лік 10 мі- 
льёнаў насельніцтва ёсьць 38,5 прац. каатлікоў, 
408 прац. пратэстантаў, 9,7 прац. іншых рэліг. 
і 17,1 прац. агностыкаў. 


КАНГРЭС ДАНСКІХ КАТАЛІКОУ. 


Для данскіх каталікоў сёлета дні 22-24 траўня 
бязумоўна сталіся важнаю гістарычнаю датаю. У 
гэтых днёх адбываўся ў Капэнгазе кангрэс дан- 
скіх каталікоў, а напярэдадні кангрэсу Апостальскі 
Пасад замяніў дагэтулешні Апостальскі Віка- 
рыят у Копэнгазе на Копэнгагскае біскупства на 
чале з Я. Э. Іванам-Тодарам Сур. Данія ў сваёй 

аграмднай большасьці ёсьць пратэстанцкаю кра- 
інаю, у ёй на 4 з лішнім мільёны жыхароў ёсьць 
толькі 27.000 каталікоў. 


КАНГРЭС ФРАНЦУСКАЕ КАТАЛІЦКАЕ АКЦЫІ. 

У Францыі ад некатората часу рэлігійнае 
пытаньне набірае вельмі паважнага ажыўленьня. 
Аб гэтым між іншым можна было кавонча пера- 
канацца на сёлетнім Агульным Кангрэсе Фран- 
цускае Каталіцкае Акцыі, які адбыўся ў Пары- 
жу між 14-16 траўня. Поўная саля ў Доме Хэ- 
міі, дзе адбываліся нарады і жывы удзел дэлегатаў 
у нарадах і працах Кангрэсу, зьмястоўныя рэфэ- 
раты і даклады з мейсц -- усё гэта казала само 
за сябе аб жывучасьці каталіцызму ў Фракцыі. 
Праўда, цяжкасьці рэлігійнага жыцьця тут ўсё 
яшчэ астаюцца вельмі паважнымі балячкамі для 
францускага каталіцызму, але ўзрастаючае ажыў- 
леньне ў кругох вернікаў дае надзею, што ўсе 
цяжкасьці з часам будуць пераможаны. 


У ЮГОСЛАВІІ ПАСТАРОМУ. 

Адносіны югаслаўскае камуністычнае ўлады 
да рэлігіі, міма рэклямаў аб зьмене на лепшае, 
астаюцца ўсьцяж варожымі. Перагаворы з прад- 
стаўнікамі Каталіцкае Царквы адносна ўлажэньня 
пагаднёньняў перарвана, а для іншых веравызвань- 
няў (праваслаўната, эванпельскага, мэтадыскага 
і магомэтанскага) камуністы сіламоц накінулі 
імі-ж самымі ўложаны статут. Да гэтага часу ў 
Югаславіі яшчэ агульнага ліку бязбожнікаў не 
падавалася, бо нават у 1950 г. афіцыяльна выяў- 
ляла рэлігійную прыналежнасьць, амаль усё на- 
сельніцтва. Тады на агульны лік 15.752.000 жы- 
хароў было 36 прац. каталікоў, 47 трац. права- 
слаўных, 11 прац. магомэтанаў і 6 пратэстантаў 
і іншых. 

ПАЛАЖЭНЬНЕ ў КІТАІ... 

Супрацькаталіцкі наступ кітайскае камуні- 
стычкае Улады узмацняецца штораз больш, але 
варты ўвагі, факт, што ў меру націску самыя-ж 
камуністычныя правадыры пераконваюцца ў не- 
магчымасьці зьнішчыць каталіцызм. Як вымоўны 
дакумант тэтага перакананьня. можа быць заява 
Шу- -Ан-Ле на адным са сходаў у Пэкіне, калі ён 
між іншымі казаў: «Японская армія была вялікая 
1 дсбра зарганізавакая і мы яе здолелі вытнаць; 
рэакцыйныя кітайскія сілы былі магутеыя і добра 
азброеныя, мы аднак іх перамаглі; а вось каталікі, 
якія у Кітаі твораць параўнаўча вельмі слабую і 
бясьсільную групу, хоць мы з імі зацята ваюем 
ужо больш году, ня зьніклі з нашага краю.» 

ВЕРАВЫЗВАНЬНІ ў Ў СЬВЕЦЕ. 

Паводля апошняга гадавіка Брытыйскае Эн- 
цыклёпэдыі прыблізны лік вернікаў усіх веравы- 
знаньняў у сьвеце ў 1952 г. выглядаў так: 

«Каталікоў усіх абрадаў 425.508.220. Права- 
слаўных 128.280.414. Пратэстантаў (усе сэкты) 
196.503.520. (Усіх хрысьціян раазм 750.292.154). 
Ізраільцян 11.532.500. Магомэтан 815.699.603. Зо- 


роастраў 124.890. Шынтоістаў 25.000.000. Тоі- 
стаў 50.053.200. Конфунцыяністаў 300.290.500. 
Буддыстаў 150.300.000. Гіндуістаў 255.715.000. 
Прымітыўных рэлігіяў 121.150.000. Іншыя рэл. і 
бязьверкі 387.579.154. Усіх разам -- 2.367.737.000. 


НА ШЛЯХУ ДА БЭАТЫФІКАЦЫІ 
АРХІБ. МАТУЛЕВІЧА. 

Як паведамляюць з Рыму, там сёлета 15 траў- 
ня пачаўся інфармацыйны працэс аб апініі сьвя- 
тасьці слугі Божага Юрага Матулевіча, які ў 
1918-1825 г. быў Віленскім біскупам, а потым 
Тыт, архібіскупам: Адулійскім. Ён аднавіў у 1909 
годзе закон айцоў Марыянаў 1, будучы гэнэралам 
гэтага закону залажыў у Друі над Дзьвіною бе- 
ларускі дом айцоў Марыянаў. Будучы Віленскім 
біскупам, ён спрыяў увядзеньню беларускае мо- 
вы Ў казаньнях і катэхізацыі: праз гэта і праз па- 
добнія адносіны да летувісаў ён стаўся прадме- 
там страшэнных нападаў з боку польскіх уладаў. 
Перад узьняцьцём Віленскага пасаду да тоднасьці 
мітраполй ў 1925 г. напады супраць яго прыня- 
лі амаль форму прасьледаваньня і ён мусіў зра- 
чыся з Віленскага пасаду. Пабыўшы пасьля гтэ- 
тага нейкі час у Рыме, ён высылаецца ў родную 
Летуву, як Апостальскі Вікары, але там хутка 
пасьля цяжкае апэрацыі ў Коўне ўмірае 27-1-1927 
г. ў апіні? сьвятасьці. 

Цяпер, халі царкоўныя ўлады зьбіраюць з 
найбольшаю дакладнасьцю ўсе весткі аб жыцьці 
1 дзейнасьці ды тэройскіх цнотах новага слугі 
Божага, вернікі могуць шмат прычыніцца да хут- 
чэйшага вядзеньня працэсу, молячы шчыра Бо- 
га, каб быў ласкаў уславіць цудамі свайго вер- 
нага слугу. 


НАЙСТАРЭЙШЫ АБРАЗ ХРЫСТА. 
Нямецкі археалёг праф, Вацінгер, які вёў 
раскопкі над ракою Эўфратам у Малой Азіі, 
сьцьвердзіў, што там знойдзена ў руінах абраз 
Хрыста з 232 году. Гэта найстарэйшы, ведамы 
да сёньня, абраз Хрыста. 


ЭМІГРАЦЫЙНЫЯ СПРАВЫ.. 

У мінулым годзе створана ў Ватыкане пры 
Кансыстарыяльнай Кангрэгацыі Міжнародны ЭМ- 
трацыйны Цэнтр. Сёлета Кансыстарыяльная Кан- 
грэгацыя павызначала ў паасобкых краінах сва- 
іх эміграцыйных дырэктароў. На Францыю гэнэ- 
ральным дырэктарам для эміграцыйных справаў 
чужынцоў і адначасна членам Высокае Рады для 
Спраў Эміграцыі ў Францыі вызначаты гэнэраль- 
ны вікары Парыскае Архіепархіі для спраў чу- 
жынцоў мокс. Іван Рюп. 

Са свайго боку каталіцкая амэрыканская ар- 
ганізацыя Н.Ц.В.Ц. здабыла магчымасьць дапамаг- 
чы атрымоўваць афідавіды і візы на ўезд у Амэ- 
рыку для тых уцекачоў, якія пакінулі край пась- 
ля першага студзеня 1945 г. Н.Ц.В.Ц. мае сваё 
прадстаўніцтва ў.Парыжу: 140, гие дц Вас, Рагіз УП. 


ца К ая 


БЕЛАРУСКАЯ ХРОНІКА 


БАЦЬКАЎШЧЫНА 


Бязбожная прапаганда. 

«Журнал Моск. Патр.» Нр. З г.г. паведам- 
ляе, што быўшы на пакоі ў Жыровічах ад 1949 
г, архіяп. Іоан (Братолюбов) назначаны ў Улья- 
наўск. Пасьля гэтага на ўсю БССР астаўся толь- 
кі адзін савецкі праваслаўны ерарх Менскі ар- 
хіяп. Пітірым. Варта да гэтага зацеміць, што ка- 
таліцкіх ерархаў там няма ўжо ад 1944 т. Такі 
стан рэчаў ня прыпадковы, але ёсьць вынікам 
плянавае дзейнасьці камуністычнае партыі, якая 
заўсёды падчыркавала сваю варожасьць да рэлі- 
гіі. Усякае паслабленьне на фронце антырэлігій- 
кае барацьбы камуністы востра асуджаюць. Вось 
і сёлета на пленуме ЦК КБ, які адбыўся 27- 
29 студзеня сакратар Бабруйскага абкома Л. І. 
Лубенніков крытыкаваў «Рэапубліканскае Тава- 
рыства па пэшырэньню палітычных і навуковых 
ведаў, а разам з ім і рэспубліканскія газэты за 
забыцьцё пытаньняў прыродазнаўча-навуковай і 
атэістычкай прапаганды», як аб тэтым паведам- 
ляе «Зьвязда» Нр. 27 з 1-1-53. Пару дзён пазь- 
ней, 4-П тая-ж газэта ў Нр. 29 вуснамі прапаган- 
“дыста Н. Лукавецкага наракае на нястачы ў ан- 
тырэлігійнай прапагандзе і асабліва на тое, што 
«ў многіх антырэлігійных дакладах слаба крыты- 
куецца рэлігія, няўмела вядзецца барацьба з рэ- 
лігійкымі забабонамі, сустракаецца нямала фак- 
тычных памылак і недакладнасьцяў». Нараканьні 
«Звязды» папярэдзіў расейскі часапіс «Вопросы 
Философии» Нр. 2, 1952 г, на стр. 253 пад ад- 
расам беларускага Рэсп. Таварыства “выказваў 
паважны закід, што на працягу мінулага году Та- 
варыства нават не падрыхтавала ніводнае брашу- 
ры. Усе гэтыя атакі напуста не прайшлі. Сёлета 
выдана пабеларуску брашуру Сталіна «Гутарка 
з першай амэрыканскай рабочай дэлегацыяй». у 
якой Сталін выказваецца супраць рэлігіі, а «Звяз- 
да» часьцей пачала нападаць на рэлігію вуснамі 
акадэмікаў. Так 16-1У-53 апублікавала артыкул 
акад. Карлюка ««Фізычныя» ідэалісты ворагі са- 
праўднае навукі», у якім аўтар нападае на амэ- 
рыканскіх і адглійскіх вучоных за Тое, што ЯНЫ, 
будучы вучонымі, «ператварыліся ў рупары рэ- 
лігійнае прапаганды». Магчыма хоць гэткім спо- 
сабам беларусы даведаюцца аб адносінах да рэ- 
гіі сапраўдных вучоных. 


Нябывалае здарэньне. 

Сёлетнія выбары ў мяйсцовыя саветы на 
абшары БССР, якія адбыліся 22-І, прынесьлі 
бальшавіком 'неімаверную неспадзеванку: у ча- 
тырох выбарчых акругах у сельскія саветы, вы- 
стаўленыя там дэлегаты, не !атрымалі абсалют- 
нае большасьці галасоў і ня былі выбраны. Вы- 
бары назначаны паўторна. «Звязда» Н. 51 з дня 


1-Ш, паведамляючы аб ігэтым выпадку, не назы- 
вае тых адважных акругаў, відаць дзеля таго, 
каб нельга было прасачыць, што з імі станецца 
потым. 


АНГЛІЯ 
Агульны Зьезд ЗБВБ 

Сёлета Згуртаваньне Беларусаў у Вялікай 
Брытаніі мела ўжо сёмы з чаргі Агульны Зьезд. 
Адбыўся ён у Беларускім Доме ў Лёндане 25 і 
26 красавіка, Дакладная справаздача старшыні 
галоўнае ўправы А. Надсона дала ясна абрз дзей- 
насьці ЗБВБ за мінулы год з усімі асягненьнямі і 
нястачамі, дапоўнілі “яе справаздачы Рэвізійнае 
Камісіі і з паасобных адзьдзелаў: Лёндану, Бірміе- 
гаму, Брадфорду, Кэмбрыджу і Манчэстэру. Даў- 
шы абсалюторыю ўступаючай управе, выбрана но- 
вую ўправу ў такім складзе: старшыня- П. Асіпо- 
віч, сакратар -- П. Навара, скарбнік -- А. Бы- 
коўскі сябры ўправы -- Я. Мазура, Ф. Бартуль 
і П. Дварэцкі. Няпрыемна толькі што Зьезд ад- 
носна рэлігійных практык палавінаю галасоў ра- 
зам са старшынёю Зьезду пайшоў па лініі ляіцы- 
зацыі і пастанавіў ня высьвячваць Беларускага 
Дому; якая-б кя была прычына гэткае пастано- 
вы, яна аб нічым добрым ня сьведчыць. 


АРГЭНТЫНА 
На арганізацыйнай ніве, 

Вясна сёлетняга году азначылася паважным 
ажыўленьнем у беларускім грамадзкім жыцьці ў 
Аргэнтыне. Коштам Задзіночаньня Беларусаў у 
Аргэнтыне выдана першую інфармацыйиую кніж- 
ку аб Беларусі ў гішпанскай мове «Беларусь і бе- 
ларусы ў Аргэнтыне». Кніжка мае акрамя агляду 
гісторыі Беларусі, так-жа адзьдзел дакумантаў 
адноска беларускае эміграцыі ў. Аргэнтыне і ад- 
расар важнейшых беларускіх арганізацыяў на 
эміграцыі. 

Сьвяткаваньне Зб5-ых угодкаў абвешчаньня 
незалежнасьці Беларусі ЗБА ладзіла 12 красаві- 
ка. Раніцаю гэтага дня а. Арыйчык адправіў 
Службу Бобую ў Украінскай Праваслаўнай Цар- 
кве за Беларусь, а паталудні адбылася акадэмія 
ў Летувіскім клюбе. На акадэміі сябры ЗБА мелі 
гонар вітаць прадстаўнікоў аргэнтынскае ўлады, 
аргэнтынскае прэсы і прадстаўнікоў суседніх на- 
родаў. Пасьля прывітаньня прысутных К. Мер- 
ляком і рэфэрату аб Сакавіковым Акце Ул, Дру- 
гаўца віталі беларусаў з нацыянальным сьвятам 
прадстаўнікі грузінаў, латышоў, летувісаў, паля- 
каў славакаў і украінцаў. Прамавы перапляталі- 
ся дэклямацыямі патрыятычных беларускіх вер- 
шаў і песьнямі з грамафонных дыскаў. 

З гэтае нагоды была наладжана выстаўка 
беларускае прэсы на эміграцыі, якую прысутныя 

мелі магчымасьць аглядаць пасьля акадэміі. Яна 
бяз слоў магла прамовіць кожнаму аб жывучась- 
ці беларускага народу. 

Дня 31 траўня ў Буэнос Айрэс адбыўся шо- 
сты з чаргі Агульны Зьезд Згуртаваньня Бела- 
русаў у Аргэнтыне. Пасьля супольнага адсьпя- 
ваньня малітвы «Магутны Божа», старшыня ЗБА 
В. Другавец прыступіў да выкананьня парадку дня. 
Выбраўшы прэзыдыю Зьезду, кіраўнічыя орга- 
ны ЗБА падалі дакладную справаздачу з дзейна- 
сьці арганізацыі за мінулы год, а зьмястоўкая 
дыскусія пасьля іх камеціла вытычныя лля пля- 
ну працы на будучыню. Даўшы абсалюторыю з 


падзякай уступаючай управе, выбрана новую 
ўправу ў такім складзе: старшыня --- В. Казлоў- 
скі, сябры ўправы -- А. Літвінскі, М. Ланкевіч, 


Л. Петраш, А. Карповіч, культурны рэфэрэнт -- 
В. Другавац. Ад імя Зьезду былі высланыя пры- 


вітаньні прэз. Аргэнтыны гэн. Пэрону і трэз, 
БНР інж. М. Абрамчыку. 
АЎСТРАЛІЯ 


З грамадзкага жыцьця. 
На другім Зьезьдзе прадстаўнікоў Каардына- 


цыйнага Камітэту Беларускіх Арганізацыяў у 
Аўстраліі, які адбыўся сёлета на пачатку краса- 
віка ў Мэльбурне, пасьля ажыўленае дыскусіі 


над дасюлешнею працаю Камітэту і аднатлосна 
прызнакае абсалюторыі выбрана новую ўпра- 
ву Камітэту ў такім складзе: старшыня -- А. Ка- 
ранеўская, сябры ўправы -- д-р Я. Малецкі, М. 
Скабей, праф. Н. Ійкан і А. Калодка, прэсавае 
прэдстаўніцтва --- Я. Чарнэцкі, выдавецтва - М. 
Бакуновіч. 

Задзіночаньне Беларускіх Вэтэранаў у АЎ- 
страліі пашырае сваю дзейнасьць і пабольшвае 
рады. У сакавіку заснована новы адзьдзел ЗБВ 
у Адэляідзе з аседкам у Вуд”зід. 

Стараньнем талоўкае ўправы ЗБВ у Аўстра- 
ліі аўстралійскае радыё пачало перадаваць кан- 
цэрты беларускае песьні з грамафонных дыскаў, 
суправаджаныя зьмястоўнымі інфармацыямі аб 
Беларусі. Гэткія канцэрты перадаваліся радыё- 
стакцыяй Пэрт З і 19 красавіка, радыёстанцыяй 
Брісбэн 5, б і 24 траўня, пры гэтым спікэр Рэкс 
Годэль 5-У зрабіў прыгожы даклад аб Беларусі, 
а 24-У аб беларускай эміграцыі ў Аўстраліі. 

Адзьдзел ЗБВ у Пэрт зарганізаваў сваю біб- 
ліятэчку. 


Агульны Зьезд СББ 

БЭЛЬГІЯ 

Уканцы сакавіка адбыўся Ў Лювэне шосты 
звычайны Агульны Зьезд Саюзу Беларусаў у 
Бэльгіі. Раніцаю таго дня была адпраўлена Служ- 
ба Божая ў праваслаўнай беларускай капліцы, а 
папалудні адбываліся нарады Зьезду ў Белару- 
скім Студэнцкім Доме. Справаздачы ўступаючае 
ўправы, касіра, Рэвізійнае Камісіі і прэсавага рэ- 
фэрэнта выявілі, што СББ за мінулы год выкана- 
ла паважную працу ў беларускім грамадзкім 

жыцьці, хоць не абышлося,і без недахопаў. Даў- 
шы абсалюторыю ўступаючай ўправе выбрана но- 
вую ўправу ў такім складзе: старшыня -- а. А. 
Смаршчок, заступнік старшыні---А. Шацько, сакра- 
тар -- Ю. Сенькоўскі, скарбнік -- А. Міцкевіч, 
сацыяльны рэфэрэнт -- В. Шчэцька. 


З. Ш. А. 
З жыцьця беларускіх арганізацыяў 

Беларускі Інстытут Навукі і Мастацтва ў 
Нью Ёрку сваё паседжаньне дня 25-ІУ прысьвя- 
ціў тэме “ УУеіззбепіа » ці « Вуіогизвіа », 
Пасьля рэфэрату д-ра Тумаша на названую тэму 
адбылася вельмі жывая і зьмястоўная дыскусія. 

Задзіночаньне Беларускіх Вэтэранаў адзьдзел 
Нью Ёрк мела надзвычайны сход дня 18-ІУ, на 
якім папоўнена склад ўправы адзьдзелу. 

Згуртаваньне Беларускае Моладзі наладзіла 
ў Нью Ёрку мастацкі курс рысаваньня і маля- 
ваньня. 

Для ўшанаваньня 86-ых угодкаў сьмерці М. 
Багдановіча ЗБМ наладзіла акадэмію з рэфэратам 


аб жыцьці і творчасьці паэты з мастацкаю ча- 
сткаю, 
Усе беларускія арганізацыі ўдзельнічалі 


дня 2 траўня ў "Парадзе Ляяльнасьці ў Нью Ёрку. 
Сёлета гэты парад адбыўся асабліва ўрачыста. 


ФРАНЦЫЯ 
Агульны Зьезд АБРФ 

Сёлета 12 красавіка Аб'еднаньне Беларускіх 
Работнікаў у Фракцыі мела ўжо восьмы з чаргі 
Агульны Зьезд. Адбыўся ён у салі Хрысьціян- 
скага Сындыкату ў Парыжу. Адчыніў Зьезд гэ- 
нэральны сакратар Ал. Яцэвіч і пасьля выбараў 
прэзыдыі Зьезду ён-жа зрабіў справаздачу з 
дзейнасьці ўправы за мінулы тод. Акрамя чыста 
прафэсійнае дзейнасьці было зроблена нямала і 
ў іншых талінах грамадзкага жыцьця, аб гэтым 
так-жа сьведчылі справаздачы Рэвізійнае Камісіі 
і аправаздачы з філіяў АБРФ. Пасьля кароткае 
дыскусіі над справаздачамі ч аднагалосна данае аб- 
салюторыі для ўступаючае ўправы, выбрана но- 
вую ўправу ў такім складзе: гэнэральны сакра- 


тар -- М. Наумовіч, заступнік гэн. сак. -- В. 
Міцкевіч, сакратар -- М. Лысуха, скарбнік -- З. 
Пузоўскі, сябры ўправы -- Э. Цыбульскі і П. 


Мятла. У вольных прапановах было пастаноўле- 
ка ападаткавацца па 500 фр. для самапомачы Ў 
няшчасных выпадках. ІНа заканчэньне намечана 
вытычныя для пляну працы на йдучы год. 


Рэфэрат аб беларускай міталёгіі. 


Міжнародная Вольная Акадэмія Навук і ЛІі- 
таратуры ў Парыжу сёлета 30 і 31 траўня мела 
сваю другую з чаргі Агульную Асамблею. З гтэ- 
тае кагоды сябры Акадэміі мелі даклады на роз- 
ныя тэмы. Між іншым а. Леў Гарошка прачытаў 


- па- француску. даклад «Аб беларускай міталёгіі», 


выклікаючы ў трысутных агульнае зацікаўленьне 
да так мала ведамае тэмы. 


аааааааааааннацананчаннанаццаначанатынанаацанаванацкінвыая! 


Пігесіецг: АБЫ І. Ногоясо. 


Абразкі з жыцьця 


ЗНАЙШЮЎў СКАРБ 


У парахвіі Н. уважалі, што іхны старэнькі па- 
рах быў вельмі багаты і што ён хаваў свой скарб 
нейдзе за аўтаром. Аднойчы захрыстыян наважыў- 
ся выкрыць той скарб, Ен заўважыў, што айцец 
парах штовечара ходзіць у царкву і думаў, што 
гэта робіць толькі дзеля таго, каб палюбавацца 
сваім скарбам. Захрыстыян залез перад вечарам на 
царкоўнае падстрэшша, прадраў у столі над аўта- 
ром невялічкую дзірку і пільнаваў, калі парах 
прыйдзе аглядаць скарб. 

Калі сьцямнела, дзьверы ў царкве ціха рып- 
нулі, айшец наблізіўся да аўтара, зьмяніў кнот у 
вечнай лямпадцы перад Найсьвяцейшымі Дарамі і, 
думаючы, што яго- ніхто ня бачыць, лёг крыжам 
перад аўтаром і пачаў шчыра маліцца. Чаго-як- 
чаго, але гэткага відовішча захрыстыян ніяк не 
спадзяваўся. Парах сапраўды адараваў скарб, най- 
большы Ў сьвеце скарб, толькі гэта ня было зо- 
лата, але Эўхарыстычны Хрыстос. 

У захрыстыяна моцна заварушылася сумленьне, 
ён хутка зьлез з гары, прыбег перад дзьверы 
«сьвятыні і чакаў айца. Калі той паказаўся ў дзьве- 
рах, захрыстыяя кінуўся перад ім на калені, раска- 
заў, што бачыў і прасіў прабачэньня. Ён знай- 
шоў неімаверна большы скарб, як спадзяваўся. 


ЗНАЙШОЎў ПРАЎДУ 

У 1867 г. было заснавалася ў Лёндане аб'ед- 
наньне няверуючых вучоных. Кожны з сяброў 
аб'еднаньня выбраў сабе па адной з догмаў ка- 
таліцкае веры, каб яе абвергнуць навуковым апо- 
сабам. Старшыня аб'еднаньня пёрд Брайтон зы- 
браў сабе ўваскрасеньне Хрыста. Тры гады ён 
дакладна студыяваў сваю тэму і ўканцы 3-У-1870 
т. склікаў сход аб'еднаньня, каб падзяліцца з 
сябрамі вынікамі сваіх досьледаў. Але якое-ж бы- 
ло зьдзіўленьне прысутных, калі яны з вуснаў 
старшыні пачулі такое прызнаньне: «Спадары, 
найбольш гарачым жаданьнем майго жыцьця бы- 
ло служыць праўдзе і толькі праўдзе, Цяпер вось 
я стаю перад вамі, каб аддаць чэсьць праўдзе. 
Мая прамова буде кароткаю, бо яна ўся будзе 
зводзіцца да таго, каб вам заявіць, што я тры 
гады напружана працаваў, каб перамагчы веру ва 
ўваскрасеньне Хрыста, але яно мяне перамагло. 
Мае досьледы паказалі мне, што адчынены гроб 
Ісуса Ў Брузаліме вядзе дарогаю простаю як 
страла ў Рым да сьв. Пятра, Я пастанавіў стацца 
католікам». 


ЗА ПРЫКЛАДАМ ХРЫСТА -. 

Ведамы нямецкі дзеяч у галіне зямельнае рэ- 
формы Адольф Дамашкэ (1865-1935) аднойчы 
на зборцы казаў: «Біблія -- гэта кніга не для 
тых, што зьняверліва зьвешваюць галаву. У ёй 


апісаны сотні людзей, якія былі наважыліся зма- 
гацца. Сам Хрыстос быў найадважнейшым і най- 
мацнейшым між Божымі пасланцамі. Ён быў у 
цэнтры змаганьня. Напасьнікі пасягалі на Яго го- 
лаву. Праціўнікі плянавалі Ягоную сьмерць, але 
Ён непахісна йшоў упярод. Такімі павінны быць 
і мы. Божыя дзеці йдуць куды трэба, заўсёды на 
спатканыне будучыні. Іхны кліч гучыць нязьмен- 
на: «Наперад з Богам!» Яны сьведамыя, што бу- 
дучыня няпэўная і поўная таёмнасьці, але гэта іх 
не палохае. Калі з Божае волі нас чакае цяжкая 
будучыня, дык усёроўна мы ня можам быць ба- 
язьлівымі, Цяпер змаганьне таму сталася цяжкае, 
што хрысьціяне гаварылі шмат аб пакоры, але за- 
мала аб адвазе, тады калі яны абедзьве адноль- 
кава патрэбныя, Да сапраўднае адвагі належыць, 
каб спадзявацца не на самога сябе, але на Бога. 
За. сябе мы мала абстойваем, але за Божае Вала- 
дарства вельмі шмат. За тэтае Валадарства мы га- 
товы йсьці ў агонь». 


КРЫНІЦА СІЛЫ І ВЫТРЫВАЛАСЬЦІ 
На францускім абтоку Мартыніка, ведамым са 
авайго нездаровага трапікальнага клімату, ёсьць 
ссыльная француская калёнія, а Ў ёй болыніца за- 
разных хваробаў, заўсёды перапоўненая дз апоіт- 
няга закутка. Больніцу вядуць каталіцкія манашкі. 
Аднаго дня адведваў больніцу якісьці высокапа- 
стаўлены госьць. Пабыўшы некалькі і хвілін у цяж- 
кім затхлым паветры, якое запа ўняе ўвесь будынак 
больніцы, госьць зьвярнуўся да аднае з манахіняў: 
«Гівы тут жывяце дзень і ноч у гэтай зачумленай 
атмасфэры?! Якія сродкі вы ўжываеце, каб выт- 
рымаць у тэтым смуродзе? 
Манахіня, ня кажучы ні слова, выняла з-за на- 
грудніка Укрыжаваньне, набажна пацалавала яго і 
паказала госьцю, Гэта быў вымоўны адказ. 


ПЯКУЧАЯ ПАТРЭБА 
Францускі шырокаведамы каталіцкі пісьмень- 
нік Фрыдрых Озанам (1813-1853) калісьці пісаў 
да сваіх маладых прыяцелёў: «Вера і любоў пер- 


- ШыЫХ хрысьціян --- гэта не зашмат для нашага ве- 


ку! Ці-ж мы ў асяродзьдзі сапсаванага сьвету і 
расхістанага грамадзтва ня сталіся падобнымі да 
хрысьціян з першых вякоў? Гляньма на той сьвет, 
які нас акружае! Ці сёньнешнія багачы і сытыя 
лепшыя ад тых, што калісьці ў атэнскім арэопату 
насьмешліва казалі ап. Паўлу: «Паслухаем цябе 
аб гэтым іншым разам» (Дзеян. Ап. ХУІІ, 392). А 
бедныя і народ, ці яны сёньня больш асьвечаныя 
і маюць большы дабрабыт, як тыя, між якіх пра- 
цаваў апостал? Аднолькавае зло вымагае адноль- 
кавых лекаў, Зямля сталася халоднаю і гэта 
каталікі мусяць распаліць патухшы жыцьцёвы 
агонь». 
«Лісты да маладых каталікоў». 


